
PREFACE 


It is indeed a matter of great pleasure and pride for Kavikulaguru 
Kalidas Sanskrit University, Ramtek to have this rarest oppor- 
tunity of hosting the 50th session of All India Oriental Confer- 
ence at Nagpur. This AIOC-50th session at Nagpur will be for- 
ever remembered by all as the year 209 also happens to be the 
year of Centenary Celebration of AIOC. The premier objective 
with which the great scholars of yester years had contemplated 
and established this national academic event called All India 
Oriental Conference has been achieved through these years with 
scores of young scholars contributing significantly to the trea- 
sure house of knowledge through their valuable research work. 


The research of yore and of the present should be properly re- 
corded so as to make it easily available to all lovers of knowl- 
edge and wisdom in the years to come. With this objective, we 
have contemplated to commemorate the | 00th year of this grand 
event of 50th session of AIOC by way of publishing |00 mono- 
graphs on different subjects in four languages viz., Sanskrit, 
Hindi, Marathi and English. It is no doubt a herculean task but 
still worth of it, for the reason that these I00 monographs will 
inspire many young scholars to take upon a fresh study and 
research of the oriental subjects with more vigour and zeal. 


The AIOC Centenary Publication Series includes wide variety 
of subjects like Literature, Language, Veda, Indian Philosophy, 
Sanskrit Grammar, Law, Children Literature, Yoga, Astronomy 
and Astrology, Ayurveda, Pali, Prakrit, Jain, Buddhism, Edu- 
cation, Library Science, Poetics, Aesthetics, and Indology. It 
also includes reprint of some rare texts of academic importance 
which have gone out of print are not easily available. We wish 
to mark this centenary celebrations with this series that con- 
nects the glory of the past and aspirations of future. I place on 


record my sincere gratitude to all the authors of these mono- 
graphs Who Have kindty eontHbuted to the FIChHeSS of this 


series. 


I am confident that the books published in these series will defi- 
nitely inspire the lovers of Oriental Learning in general and of 
Sanskrit Language and Literature in particular. 


On this occasion, we have published a memorable book of all 
the speeches of Section-Presidents of all previous sessions of 
AIOC. It is indeed a very capacious addition to any collection. 
I with all respect thank two eminent scholars of our times - 
Prof. Gautam Patel, President and Prof. Saroja Bhate, General 
Secretary, the torch bearers of AIOC who have not only en- 
couraged us in this venture but also made all efforts to provide 
these valuable historical speeches for us. I thank all executive 
members of AIOC and my colleagues of the varsity for making 
this event a grand success. My words fall short in describing the 
painstaking efforts and scholarly commitment of my esteemed 
colleague Prof. Madhusudan Penna, local secretary of this ses- 
sion in bringing out this series. 


I also take this opportunity to profusely thank Shri. Subhash 
Jain and Shri Dipak Jain, the proprietors of New Bharatiya Book 
Corporation, New Delhi for their enthusiastic approach and 
timely work with all precision and grace. 


Let us all sanctify ourselves in the eternal flow of wisdom by 
reading these books and recommending these to others also! 





सरस्वती श्रुतिमहती महीयताम्‌ 
Ramtek Prof. Srinivasa Varakhedi 
I Oth January 2020 Vice Chancellor, KKSU 

पतञ्जलिचरितम्‌ 


तपःस्वाध्यायनिरतत्रिमुनिप्रोक्तपरिष्कृतपाणिनीयव्याकरणं 
स्वीयाहता-गुणेन सर्वमन्यद्याकरणमतिशय्य वर्तत इति विदितमेव 
वेयाकरणानाम्‌ | स््प्रादुर्भावकालादारभ्याद्यपर्यन्तमिदं गुणग्राह्यान्विदृषो 
वैयाकरणान्‌ भाषाझास्त्तममंज्ञान्‌ च स्वं प्रत्याकर्षति I अत एव सर्वस्य रसनाग्रे 


नरीनृत्यते पदमिदं - 


पाणिनीयं महाशस्त्रं पदसाधुबरलक्षणम्‌ | 


सर्वोपकारकं ग्राह्यं कृत्स्नं, त्याज्यं न किञ्चन ॥ इति 


“षडङ्गविद्स्तत्तथा धीमहे” इति गोपथब्राह्मणवाक्यात्‌, “ब्राह्मणेन निष्कारणः 
षडङ्गोवेदोऽध्येयो ज्ञेयश्च” इति महाभाष्यवचनेन, तथा शिक्षादिवचनेश्च | 


stha- 


छन्दः पादौ तु वेदस्य हस्तौ कल्पोऽथ पठ्यते | 
ज्योतिषामयनं चक्षुनिरुक्त॑ श्रोत्रमुच्यते ॥ 
शिक्षा घ्राणन्तु वेदस्य मुखं व्याकरणं स्मृतम्‌ I 
तस्मात्‌ साङ्गमधीत्यैव ब्रह्मलोके महीयते ॥ (पा.रिक्षा.४१, ४२) इति I 
षडङ्गेषु व्याकरणं मुखस्थानीयबेन जेगीयते I “प्रधानञ्च TERY व्याकरणम्‌” इति 
पस्पशाह्विके महाभाष्यकाराः I पदसाधुबज्ञापनमस्य मुख्यं प्रयोजनम्‌ I 
“साधुब्ज्ञानविषया सेव व्याकरणसृतिः” (वा.प.ब्रह्मका. १४२) इत्यभियुक्तिरिति 

शक्तिग्रहं व्याकरणोपमानकोशाप्वाक्याद्यवहारतश्च | 
वाक्यस्य शेषाहिवृतेवंदन्ति सान्निध्यतः सिद्धपदस्य वृद्दाः ॥ इति 
शक्तिग्राहकेघु व्याकरणम्‌ अन्यतमम्‌ | शास्त्रमिदं शब्दानुशासनं, NINE, 


पदशास्त्रमिति व्यवह्वियते | 


ed चान्द्रं काशकृत्सं कौमारं शाकटायनम्‌ | 

सारस्वतञ्चापिशलं शाकलं पाणिनीयकम्‌ N 
इति सत्सु बहुषु व्याकरणेषु पाणिनीयमेव मूर्घावतंसतया विराजते । पाणिनिः 
तपसा महेश्वरं सन्तोष्य तदनुग्रहेण  चतुदेशसूत्रीमुपलभ्य 
लौकिकवेदिकवाड्ययस्य अष्टाघ्यायीति नाम्ना व्याकरणं रचयामास । 
माहेश्वरसूत्रमूलकब्रेन पाणिनीयस्यैव वेदाङ्ग्रमिति आचार्यनागेशः | उक्तञ्च 
art - शश्रुतिमूलकबात्‌ अस्यैव वेदाङ्गबम्‌ | अत्र प्रमाणं - 
“येनाक्षरसमाख्नायमधिगम्य महेश्वरात्‌ | Poa व्याकरणं प्रोक्तम्‌” इति 
शिक्षावचनम्‌ | हरिणाप्युक्तं - “तस्मादकृतकं शास्त्र॑स्मृतिश्च सनिबन्यनम” 


इति। 


व्याकरणशाब्दार्थश्च व्याकियन्ते व्युत्पाद्यन्ते असाधुशब्देभ्यः 
साधुशब्दाः पृथव्क्रियन्ते अनेनेति व्याकरणम्‌ | वि आङ्‌ पूर्वकात्‌ कृधातोः 
'करणाधिकरणयोश्च' इति करणे ल्युट्‌ । असाधुशब्दावधिकसाधुशब्दकर्मक- 
पृथक्कृतिप्रयोजकनियमविरोषः व्याकरणम्‌ । व्याकृतिकरणं व्याकरणम्‌ । भाष्ये 


SATSA STN ras s ATA AT ATA 


बहुधा कृता । तथाहि - “लक्ष्यं लक्षणञ्चैतत्समुदितं व्याकरणं भवति | किम्‌ पुनः 
लक्ष्यम? कि लक्षणम? शब्दो लक्ष्यः, सूत्रं लक्षणम्‌ । एवमप्ययं दोषः, समुदाये 
प्रवृत्तो5वयवे नोपपद्यते, सूत्राणि चाप्यधीयान इष्यते वैयाकरणइति | अथवा 
पुनरस्तु सूत्रं, सूत्रे व्याकरणे षष्ट्यर्थो5नुपपन्नः । नेषदोषः | व्यपदेशिवद्धावेन 
भविष्यति’ । प्रदीपः -/यथाः राहोः शिरः इति एकस्मिन्नपि वस्तुनि 
झाब्दार्थमेदात्‌ भेदव्यवहारः | एवमिहापि व्याकरणराब्देन शास्त्रस्य 
व्याकृतिकियायां करणबमुच्यते | सूत्रशब्देन तु समुदायरूपता इति भेदव्यवहारः 
उपपद्यते’ इति | अन्ते च सूत्रतएव aar प्रतिपद्यामहे, इत्युक्ता सूत्रस्येव 
व्याकरणबं समर्थितम्‌ | विग्रहादिकन्तु सूत्रस्येव स्वरूपमिति | 'आहसूत्रस्येव 
हि तत्सवं यत्‌ वृत्तौ यच्च वार्तिके’ इति | व्याकरणस्यैव अपरं नाम 
शब्दानुशासनमिति, तस्य उक्त खार्थः- शब्दा अनुशिष्यन्ते अनेनेति व्युत्यत्तेः। 
व्याकरणपरम्परा - 

व्याकरणपरम्परा सामवेदस्य EF एवं वर्णिता - “इदमक्षरं छन्दः 
वर्णशः समनुकान्तम्‌ | यथा आचारा ऊचुः बरह्मा बृहस्पतये, बृहस्पतिरिन्द्राय, 
इन्द्रो भारद्वाजाय, भारद्वाज ऋषिभ्यः, ऋषयो ब्राह्मणेभ्यः तं 
खल्विममक्षरसमान्नायम्‌ आम्नायमित्याचक्षते | न भुक्ता न नक्तं प्रब्रूयात्‌, 


ब्रह्मराशिः” इति । 

शाब्दिकाचार्यपरंपरा - 


एष पाणिनिराचार्यः मूलभूतसूत्रोपज्ञाता नन्दमहाराजराजधानी 
पाटलीपुत्रवास्तव्यः शाङ्करस्वामितनयः ूर्वोत्तरमीमांसावृत्तिकार- 
भगवदुपवर्षसहोदरवर्षोपाघ्यायाधीतशास्त्रः सलातुरग्रामाभिजनः इलङ्कतनयः 
दाक्षीपुत्रः भगवान्पाणिनिगोत्रः आहिकनामा मुनिगोत्राश्रयनान्नेव प्रसिद्धएव 
सर्वेषां विदितः 
अल्पाक्षरमसन्दिग्धंसारवद्विश्वतोमुखम्‌ | 
अस्तोभमनवद्यञ्चसूत्र॑सूत्रविदोविदुः ॥ 
इति सूत्रलक्षणं पाणिनिसूत्रेषुसर्वाङ्गीणतया अनुवर्ते | 
महर्षिः कात्यायनः वार्तिककाररूपेण मन्यते | अष्टाध्याय्याः परं 
भाषासु प्रविष्टनव्यशब्दानामोचित्यं ख्यापयितुं वार्तिकरचना अभूत्‌ | 
कात्यायननिर्मितानि वार्तिकानि अष्टाध्यायीपूरकब्वेन सन्ति । वार्तिककारः 
पाणिनीयसम्प्रदायस्य द्वितीयः आचार्यं इति परिगण्यते | अनेन कात्यायनेन 
श्राजाख्याः छोका अपि विरचिताः | यदन्तर्गत एव “यस्तु प्रयुङ्के कुशलो विशोषे 
शब्दान्‌ यथावद्यवहारकाले | सोऽनन्तमाम्नोति जयं परत्र वाग्योगविदृष्यति 
AIR: ॥' छोकःभाष्यकारेः उपन्यस्तः | वार्तिकलक्षणञ्च - 
उक्तानुक्तदुरुक्तानाचिन्ताय्रप्वर्तते | 
तंग्रन्थंवार्तिकंप्राहुःवार्तिकज्ञामनीषिणः॥ इति। 

तत्र कुण्यादिमिराचार्येः रचितासु वृत्तिषु क्कचिन्र्सूनतामवलोक्य गोनद॑देशे 
भगवान्‌ पतञ्जलिगोत्रजन्मा श्रीशेषावतारबेन विख्यातः कश्चिन्महाप्रतिमप्रभावः 
मुनिप्रवरो महाभाष्यं निरमात्‌ | तच्चेदं भाष्यं एतल्लक्षणोपेतम्‌ - 
ूतरार्थोवर्ण्यतेयत्रवाक्यैःसूत्रानुसारिभिः। 
स्वपदानिचवर्ण्यन्तेभाष्यंभाष्यविदोविदुः॥ इति । 
एवं प्रकारेण व्याकरणमिदं त्रिमुनिव्याकरणमित्येव प्रसिद्धम्‌ | 
एतदतिरिक्त-भतृहरि-केयट-नागेशा-दीक्षित-कोण्डभट्ट-इत्येवमादयः आचार्याः 
स्वप्रतिभोल्लसितसंस्कृतव्याख्यानेन व्याकरणजगत्‌ अभृषयन्त | खं 
येषामध्ययनाध्यापनादिनेयं व्याकरणपरम्परया सम्प्राचलत्‌ तान्‌ विदुषः प्रणम्य 
अल्पमेव रामभत्रदीक्षितस्य कवेः तद्विरचितस्य पतञ्जलिकाव्यस्य विषयः 
विवक्ष्यते I 
कविपरिचयः 


पतञ्जलिकाव्यमिदं कवेः शाब्दिकस्य रामभद्रयज्वनः कृतिष्वन्यतमं 
भवति । कविरयं यज्ञरामदीक्षितस्य पुत्रः सप्तद्शशतकस्योत्तराघें जिजीव | 
कन्दरमणिक्कम्‌ इत्यत्र लब्धजनिरयं चोक्कनाथदीक्षितात्‌ व्याकरणं 
नीलकण्ठदीक्षिताच अलङ्कारशास्त्रं श्रीकृष्णानन्दसरस्वतीभ्यः dear च 
अध्येषीष्ट | रामभक्तोयं कविः रामकर्णरसायनाख्यं काव्यं रामाष्टप्रासाख्यं ११६ 
सञ्चाकेविशिष्टां स्तुतिं जानकीपरिणयाभिधं Gash नाटकं श्रङ्गारतिलकाख्यं 


अय्यभाणेतिल्रसिद्ध,शाज्ञ,अजीरचत. LRA COIL TTT: 


व्याख्या परिभाषावृत्तिव्याख्या नाख्ना उणादिमणिदीपिकाख्योपि ग्रन्थः अलेखि | 
विदुषोस्य विद्वत्तया प्रसन्नः तञ्जावूर्‌ संस्थानस्य राजा शाहिज तिरुवसनद्लूर्‌ 
प्रदेशमस्मै प्रादात्‌ | 


पतज्ञलिकाव्यसक्चिपिका - 


तत्तादशस्य कवेः काव्येष्वन्यतमं भवतीदं पतञ्जलिकाव्यम्‌ | यच्च 


अष्टभिः Gal: युतम्‌ I 
९ 
प्रथमः सर्गः 


विष्णोर्भारै वोढुमसमर्थस्य शोषस्य कोधात्‌ भीताः 
सनत्कुमारादिज्ञानिनोपि विष्णुलोकात्‌ पलायनं चकुः | तदा गरुत्मान्‌ किं 
कोधस्य कारणमिति रोषं SSA पप्रच्छ I तदा च शेषः विष्णोभारं पूर्ववन्नाहं वोढं 
समर्थ इति He इत्युवाच गरुत्मान्‌ शेष इत्युभो विष्णुमवोढां तज्जनितकम्पेन 
योगनिद्रयोत्थितं विष्णुं तो शारीरभारस्य हेतुम्‌ sem | शिवस्य 
आनन्दनृत्तावलोकनेनायं शरीरभार इत्युदीरितवते शिवस्य नृत्तदर्शनाकांक्षां 
न्यवेदयत्‌ शेषः | हरिः तदा पणीति नाम्नः ऋषेः प्रपोत्रस्य पाणिनेः कथा 
श्रावयामास | पाणिनिः शिवमुद्दिश्य तताप प्रसन्नश्च शिवः नृत्तमकरोत्‌ यत्र च 
चतुर्दशसूत्राणि पाणीनिरलभत्‌ येन व्याकरणसूत्राणि सः रचयामास | 
कतगोत्रोत्पन्नः वररुचिरपि चन्द्रचूडमुद्दिश्य घोरं तताप यत्प्रसादेन सः 


सूत्रेरनुक्तानि दुरुक्तानि अधिकृत्य वातिकानि लिलेख । तेन कुद्धः पाणिनिः सूत्रेषु 

मोहात्‌. कात्यायनं यस्माचं सूत्राणां वार्तिकानि न्यबबन्ध तस्मात्‌ तव तनुः 
पतबिति | शिवप्रसादमजानन्‌ पाणिनिः शशाप इति कोधेन वररुचिरपि 
प्रतिशशाप येन त्रयोदश्यां तस्यामुभयोरपि तनुः विसृष्टेति वैयाकरणकुलं तद्दिने 
are नाभ्यस्यति । सूत्रवार्तिकं व्याघ्रभूतिश्वोभूतिश्च ऋषी बुधेभ्यः पाठयामासुः 
दु्हबाद्धि तयोः न कञ्चित्‌ तौ बुबोध | तस्मात्‌ चन्द्रचूडः शिवः 
सूत्रवार्तिकप्रबन्धं बोधयितुं शेषं भुवमवतरितुमादिदेश इति प्रथमे सर्गे 
निरूपितस्य कथायाः सारः । 


द्वितीयः सर्गः 


शिवेन भुवमवतरितुमादिष्टः शेषः स्वस्य जननोचितस्य आषस्य 
गर्भस्यान्वेषणाय तापसाश्रमं कञ्चित्‌ प्रविशति यत्र च विगतवेराः प्राणिनः मिथः 
स्नेहेन वसन्ति I यत्र च गोणिकाख्या स्त्री पुत्रलामार्थमुग्रं तपः आचरति | सा च 
सूर्याय अर्घ्य दित्सया नद्याः जलमञ्जलौ गृहीबा तं अपत्यं याचते । सूर्यश्च 
शेषेनादिष्टः तस्याः अञ्जलिं प्रविशति तस्यां अर्घ्यं दद्यां तस्याः अज्ञलेः शिशुः 
कश्चन नद्यां पतति यद्दशनेन च सन्तुष्टा गोणिका तं शिशुं ललाटे परिचुम्ब्य 
अञ्जल्योः पतित इति पतञ्जलीति नाम करोति । पतञ्जलिः मातरं प्रणम्य चन्द्रचूडं 
शिवमुद्दिश्य पृथिव्यां एकामङ्गुलीं विन्यस्य आहारादीन्‌ विवर्जयन्‌ घोरं तपति | 
तपसानेन भीतः इन्द्रः तपसः MRA अप्सरसः प्रेषयति | ताश्च अप्सरसः 
बहुभिः प्रकारेः पतञ्जलिं स्पृशन्ति आलिङ्गन्ति नृत्यादिना तच्चित्तमपनेतुं च 


OOO 


बहुविधाः AR कुरति, मत st रिति ene, पुष्पवृष्या 


देवलोकस्तमभिनन्दति चन्द्रचूडश्व सगौरीकः प्रत्यक्षस्तिष्ठति इति सर्गस्यास्य 


कथायाः सारः । 


तृतीयः सर्गः 


NON 


प्रत्यक्षं शिवं पतञ्जलिः बहुधा स्तोति येन च प्रसन्नः शिवः वरं वृणीहि 
इति स्तुवन्तमभिवदति | पदवार्तिकभाष्यनिर्मितो पाटवं याचते यच्चानुमोदते 
शिवः स्वस्य नृत्तं वीक्षितुं पतञ्जलिं चिदम्बरक्षेत्रमाह्रय अन्तर्निद्धाति । ततः 
पतञ्जलिः चिदम्बरं प्रति काननाध्वना प्रतिष्ठते वनस्य वर्णनं ततः तेन चिदम्बरे 
TÀ चिदम्बरक्षेत्रस्य च वर्णनं सर्गेस्मिन्‌ ह॒श्यते | चिदम्बरमागतं मुनिं पतञ्जलिं 
व्याघ्रपात्‌ पाद्यादिना स्वागतीकरोति I तो च मिथः परिचिन्वन्तो कनकसभां 


नृत्तद्शनाय गच्छन्ति | इत्येवं तृतीयः सर्गः । 

चतुर्थः सर्गः 

सर्गेस्मिन्‌ कनकसभायाः वर्णनं तत्र अप्सरसां देवतानां मुनीनां देवगणानां 
भूतगणानां चागमनस्य वर्णनं गोर्या सह धूर्जटेः प्रवेशस्य धूर्जटेश्च वर्णनमस्ति । 
आगते च शिवे ऋषिभिः तत्स्तुतिः ततः sun Fa वादनं शिवस्य च 
आनन्दनृत्तः तस्य वर्णनं शिवेन पदशास्त्रवार्तिकानां भाष्यं विवरीतुमादेश इति 


वर्णनेन सर्गोयं समाप्यते । 

पञ्चमः सर्गः 


व्याघ्रपाद्‌ पतञ्जलिभ्यां मुनिभ्यां आनन्दनृत्तं सभायां चित्र्यते | ततश्च पतञ्जलिः 
तत्र पदशास्रवार्तिकानां भाष्यं तत्र जग्रन्थ | तस्याध्ययनाय सहस्रशाः बुधाः 
तमनुययुः | पतञ्जलिश्च स्वामात्मानं यवनिकायाः पृष्ठतः संस्थाप्य शेषरूपेण 
सहरूशीर्षा सन्‌ भाष्यं पाठयन्नवर्तिष्ट । स च सर्वेषां प्रश्नान्‌ आशाङ्काश्च युगपदेव 
सरलतया परिहृत्य समेषां कुतूहलस्य स्थानं भवति I वासरूपसूत्रान्तं पाठे जाते 
तं दिदृक्षवः बुधाः शिष्याः तिरस्करिणीमपनुदन्ति | सहस्रशीर्ष्णः तस्य दर्शनात्च 
सर्वेषां सहस्रदः जनानां तनुः पतति | अथापि कश्चित्‌ जलमोचनार्थं बहिर्गतः 
इति न म्रियते यश्च पतञ्जलिना शप्तो भवति राक्षसो भव इति गुरोराज्ञायाः 
अवज्ञाहेतोः | स च पतञ्जलिं बहुधा प्रणम्य स्तौति येन शान्तः पतञ्जलिः 
शापविमुक्तेरुपायं तस्मायाह । रक्षः भूबा वटे वृक्षे तिष्ठ पथिकान्‌ च पच्‌ घातोः 
क्तान्तं रूपं पृच्छ येन पक्कमिति सुष्ठु रूपमुच्यते तं भाष्यं पाठयतु तेन Gree 
अमुमेव रूपं लभेः इत्युक्ता भाष्यस्यावगमः तुभ्यमस्बिति तिरोदधौ । ततश्च 
पतञ्जलिः गोनदं देशं जगाम I मातरं गोणिकां च नमस्कृत्य योगसूत्रं वैद्यके 
वातिकानि च जगत्ताणाय रचयामास । सः शिष्यः रक्षो Yat वटवृक्षे स्थित्वा 
गच्छतो जनान्‌ पचेः क्तप्रत्यये रूपं पप्रच्छ अशुद्धं रूपमुक्तवतः जनान्‌ चखाद 
I वर्षेषु बहुषु निर्गतेषु पचेः क्तौ किं रूपमिति पृष्टे कश्चित्‌ पक्क इत्युवाच 
तच्छ्रवणेन च सन्तुष्टः रक्षः अप्राक्षीत्‌ को भवान्‌ कुत इति अवादीच्च यदीच्छसि 


भाष्यं पाठयामीति | तदा सः पथिकः स्वामात्मानं उज्ञयिनीदेशास्थोहं चन्द्रगुप्त 

॥0 


इति परिचिचाय । फणीन्द्रस्य भाष्याध्ययनाय भवन्तमन्विष्यागत इति । ततः 
शेषशिष्यः सः चन्द्रगुप्तं मासयुगेन भाष्यमध्यापयामास YA सः वटपत्रगर्भ 
लिलेख । पाठे च सम्पन्ने शिष्यः पतञ्जलेः शापाद्विमुक्तः दिव्यमूर्तिस्सन्‌ 
दिवञ्जगाम | चन्द्रगुप्तः लब्धभाष्यः वनमार्गेण उज्जयिनीं प्रतस्थे विश्रामाय 
नद्यास्तीरे वटपत्राणी उपाधानीकृत्य Gå तस्मिन्‌ वत्सः वटदलानि चखाद येन 


भाष्यस्य अक्षराणि नष्टान्यभूवन्‌ इति सारोऽयं सगेस्मिन्‌ उपवर्णितस्य कथायाः। 
षष्ठः सर्गः 


नदीतटे च काचित्‌ स्त्री चन्द्रगुप्तं ददर्शं स्वेनानीतं नवनीतकुम्भं धरातले 
संस्थाप्य तं प्रणम्य कृतबहुमुनिसेवाहं sm तैः मुनिभिः vase: 
भाष्यमधीतः कश्चन आयाति तस्य पूजायां कृतायां सः at परिणेष्यति इत्युक्ता 
किं Å सः इत्यप्राक्षीत्‌ । सः ओमित्युक्ता तया दत्तं नवनीतं स्व्यचकार I तां च 
तुरीयवर्णप्रभवामपि सः परिणिनाय तया सह उज्जयिनीं प्रतिजगाम । 
वत्सक्षतदुर्धराक्षरे कुण्डलनां लेखनं च Heal भाष्यं पाठयामास I सः चतसृष्वपि 
भार्यासु चतुर्वणकासु समां प्रीतिं निदधानः ताभिः सङ्गमेन चतुरः पुत्रान्‌ लेमे इति 


सर्गस्यास्य कथासारः | 


सत्तमः सर्गः 


ALOA 


चन्द्रगुप्तः प्रथमायां भायायां ब्राह्मण्यां जातस्य पुत्रस्य वररुचिरिति 


नाम चकार । क्षत्रियायां लब्धस्य पुत्रस्य विक्रमार्कः इति वेश्यजस्य भट्टिरिति 

शूद्रजस्य भर्तृहरिरिते नाम चकार | आद्यानां त्रयाणां सः उपनयनं 
शरुत्युपदेशमकार्षीत्‌ सुबुद्धिमपि भर्तृहरि विहाय । तेभ्यः षड्शनोपदेशं 
भाष्यपाठनं च चकार । fer gå: भाष्यादिपठने आसक्तोपि भतृहरिः 
अन्त्यवर्णजेति निवारितः उपदेशात्‌ | विजने पितरं भर्तृहरिः भाष्यपठनेच्छां 
न्यवेदयामास I तस्य च इच्छां पुरस्कुर्वन्‌ चन्द्रगुप्तः आह चरमवर्णजोपि भवान्‌ 
आत्मविदित्यतः विधिनिषेधयोग्यता बयि नान्वेति अतः पाठयामि भाष्यमिति 
Fed भाष्यं पाठयामास पुत्रम्‌ । ततः सर्वान्‌ विवाहबन्धने कृबा fred 
गोडपादात्‌ चरमाश्रमं स्वीकृत्य काशीं जगाम ततश्च बदरिकाश्रमं ययौ । 


काइयाः मणिकर्णिकायाश्च महचमुपनिबबन्ध सर्गेस्मिन्‌ | 
९ 
अष्टमः सर्गः 


चन्द्रगुप्तस्य प्राणत्यागानन्तरं IR: पुत्राः शास्त्रानुगुणं स्वं पथं 
निश्चेषुः । विक्रमार्कः इन्द्रेण नाख्चस्पर्धायां निर्णयार्थमाहतः मणिपीठप्रदानेन 
वर्षसहस्रं राज्यभाररूपं वरं प्राप्य भट्टिना सचिवेन युक्तः उज्जयिनीं शशास | 
जनुषा कनीयानपि बुद्धिमान्‌ भर्तृहरिः रामस्य राक्षसरिपोः चरितप्रबन्धं अग्रजस्य 
भट्टेनाम्ना पदशासतरलक्षणेयुंतं काव्यमाततान । नीतिश््ङ्गारवैराग्यशतकानि 
विरचयामास | वाक्यपदे अधिकृत्य वाक्यपदीयाख्यं ग्रन्थं जग्रन्थ यस्य च 
हेलाराजेन व्याख्यापि कृता I सुबुद्धिभिरपि बुधेः अज्ञातं पित्रा वटदले लिखितं 
ज्ञातं च भाष्यमादाय व्याख्यां चकार येन च गर्वान्धः अविनीतः पतज्ञलिम्‌ 


अकृतार्थ मेत्ते ol «ह्मे आजह, भामहो, ASL AA मद्वा गतः 


॥2 


स्वर्गमकृतार्थः पतञ्जलिः इत्युदघुषत्‌ | गुरोरवज्ञायाः हेतोः तस्य टीका भुवि 
लब्धप्रतिष्ठ नाभूत्‌ | उज्जयिन्यां कलावपि त्रेतायाः स्थितिः विक्रमार्कस्य 
प्रशासने अवर्तिष्ट । दक्षिणे शाङ्करः नकस्य मुखाद्विमुक्तः सन्यासदीक्षामापुं 
गोविन्ददेरिकात्‌ बदरिकाश्रमं प्रतस्थे अरण्यानतिकम्य प्राप्तायां काश्याँ 
देवस्तुत्या सः त्रय्यन्तसूत्रमृदुभाष्यनिबन्धाक्तिमाप | ततः अग्रे गच्छन्‌ 
बदरिकाश्रमं प्राप जनेश्च गोविन्ददेशिकानां गुहां ज्ञाबा तदन्तिकं गबा प्रदक्षिणं 
कृबा तं तुष्टाव आह च पतञ्जलिरसि बमिति | देशिकश्च कस्बमिति तमप्राक्षीत्‌ 
शाङ्करश्च न पृथिवी न जलं च तेजो शिवोहमस्मीत्यवादीत्‌ तच्छुबा च मुनिः 
साक्षात्‌ इाङ्करमेव तं विज्ञाय तबमुपदिदेश तत्प्रसादाच्च Ev: 
अद्वेतभाष्यमरीरचत्‌ ततश्च काञ्चीपुरं प्रतीयाय | वररुच्यादयः भ्रातरः कुलगुरोः 
गोविन्ददेशिकस्य सिद्धि ज्ञाबा उज्जयिन्यां स्वे स्वे कर्मण्यभिरता अभूवन्नित्येवम्‌ 
अष्टमस्य सर्गस्यास्य कथायाः सारः भवति । 

आहत्य अष्टसु सर्गेषु निबद्धमिदं काव्यं त्रयोदश्यां वेयाकरणकुले 
शास्त्राध्ययनाभावस्य हेतुं कथारूपेण प्रतिपादयत्‌ स्थितेष्वपि सूत्रवार्तिकेषु 
भाष्यस्य करणीयबं wae शिवस्य प्रेरणया प्रसादादेव 
पाणिनिकात्यायनपतञ्जलीनां सूत्रवार्तिकभाष्यरचने प्रवृत्त्तिं च उद्घोधयति | 
चिदम्बरक्षेत्रव्णनं शिवनृत्तवर्णनं अरण्यवर्णनं काञ्याः उज्जयिन्याः वर्णनं 
मणिकर्णिकायां देहत्यागस्य उद्देशयवर्णनमित्येवं स्रीनदीनृत्तनगरवर्णनमपीह 


काव्ये ead | भाष्यस्य रचना ततः तदुद्दोधनावसरे गुरुवचनमुल्लझ 

॥3 


तिरस्करिण्यपसारणेन जातः प्रमादः गुर्वाज्ञाविरोधेन लब्धः शापः तत्कृपा 
भाष्यस्य चन्द्रगुप्तद्वारा लोके प्रसारः भतृहरेः भाष्यव्याख्यानं ततः आत्तगर्वः सः 
पतञ्जलिमकृतार्थ इति उद्धुषन्‌ गुरुनिन्दाहेतोः भाष्यव्याख्यानस्य तेन कृतस्य 
अप्रसिद्धः कारणं च वदति | ATURE भट्टिकाव्याख्यस्य 
पदशासतरलक्षणयुतस्य काव्यस्य भर्तृहरिप्रणीतब्रमितीदं वर्णयति । यच्च 
भट्टिकाव्यस्य भट्टिप्रणीतब्ं लोकात्‌ fea भतृहरिप्रणीतबं बुद्याग्रिमोपि जनुषा 
चरमः कनीयात्रामस्य राक्षसरिपोश्चरितप्रबन्धम्‌ । नामाग्रजस्य परिगृह्य स 
भट्टिकाव्यमित्याततान सुपदेः पदशास्त्रलक्ष्येः इति #ोकेनानेन प्रतिपादयति I 
ततः शेषावतारस्य पतञ्जलेः अंशात्‌ गोविन्ददेशिकात्‌ प्राप्तोपदेशेन शङ्करेण 
अद्वैतभाष्यलेखनमिति अंशेन अन्त्यं याति पतञ्जलिकाव्यं रामभद्रदीक्षितनिबद्धम्‌ 
| काव्यस्यास्य अध्ययनेन शाब्दिकपरम्परायाः ज्ञानं भाष्ये श्रद्धा च दृढा 
सत्यभिवर्धते | शाब्दिकेनावञ्यं काव्यमिदं पठनीयम्‌ I 


सम्पादकः 

पतञ्जलिचरितम्‌ 
प्रथमः सर्गः 


अस्ति श्रियश्चन्द्रमसः सुधायाः कल्पद्रमाणां च पिता पयोधिः । 
रुन्घन्समन्ताद्वलयं धरण्या दधाति यः स्वच्छदुकूललीलाम्‌ ॥ १॥ 
तरङ्गिणी वारुणराजधानीधेनुस्तनप्रस्नुतदुग्यजन्मा | 


बहिषप्रसर्पद्कुजगाधिराजभङ्गीमिवाजङ्गीकुरुते यदग्रे ॥२॥ 


अन्ये गुणाः सन्ति तथापि मन्ये माघुर्यमन्यार॒शमेव यस्य | 
यतो मधघुद्ठेषकृदेव जातो निषेवमाणः पुरुषो यदम्भः ॥३॥ 
घना यतः प्रावृषिका गृहीबा पयांसि शङ्खोदरपाण्डुराणि | 
द्रीगृहान्तर्गतभूतसङ्घाः केलासशेला इव सञ्चरन्ति ॥४॥ 
मन्तश्रमन्मन्द्रवेगकी्णान्व्योमाङ्गणे वारिकणान्यदीयान्‌ । 
विद्याधरीविभ्रममोक्तिकाभानद्यापि पइयन्त्युडुकेतवेन ॥५॥ 
यमुद्रतेरावतदानधारानिः ष्यन्दनीलीभवदेकदेशम्‌ | 
तटस्थमास्वादितकालकूटं भर्गं समं प्राग्द्ृशुः सुरेन्द्राः ॥ ६॥ 
उदेष्यता पूर्वमुडप्रियेण विशिष्य यस्मिन्‌ गमिते विवृद्धिम्‌ । 
मन्थाद्रिश्रङ्गे वसता शिवेन क्षीराभिषेकः क्षणमन्वभावि ॥ ७॥ 
यस्यानुलिप्तः क्षणमुद्रतश्रीकराज्ञकिञ्जल्करजोभिरूरमिः । 


a 


FORTET विडम्बयामास भुजं पुरारेः ॥८॥ 

मन्थानशेलाभ्रमिवातनुन्नेः प्रादुर्भवत्कल्पतरुप्रसूनेः I 
सुगन्धिभिश्चारुसुधारसानामुदिबराणामुपचस्करे यः ॥९॥ 
यो मन्दरेण क्षुभितोऽपि गाढं पुंसा पुरोभागमुपेयुषेव । 
सतां कवीनामिव शाब्दबन्धोरसम्बुधानां रुचिरं व्यतानीत्‌ ॥ १०॥ 
आत्तेन यस्मादमृतद्रवेण जीवन्ति देवा इति नात्र चित्रम्‌ | 
विषं निपीयापि यतः समुत्थं व्यजेष्ट किं नान्तकमष्टमूर्तिः ॥ ११॥ 
मरुद्रणेर्यन्मथनावसाने तटार्पिता वासुकिमन्थरज्ुः । 
दिगन्तसान्द्रीकृतदुग्धगन्धं तरङ्गवाताङ्करमाचचाम ॥ १२॥ 
निर्मथ्य यं साघु यथा स्वदेशं निलिंम्पलोकेर्दिवि नीयमानः | 
यतो यतो याति स मन्दराद्रिस्ततस्ततोऽभूयत दुग्धवृष्या ॥ १३॥ 
पयांसि यस्य प्रथमं प्रविष्टान्यादाय मन्थाचलकन्दरेषु | 
पुष्णन्ति यल्लेन विनेव भूता भूतेशभूषाभुजगानजस्रम्‌ ॥ १४॥ 
सारज्ञ एकः स सरोरुहाक्षो जज्ञे सुधाजृम्भितसोरभेयः | 
यदन्तराले जलजन्तुशून्ये कदापि मीनः कमठः कदापि ॥ १५॥ 
तस्यान्तरे श्रान्त इवागमान्तकान्तारसञ्चारवशादरोत I 
फणीन्द्रशस्यां पवमानतूलेरापूरणीयामधिरुह्य शोरिः ॥ १६॥ 
कदाचिदासादितयोगनितद्रमभूतपूर्वेण वपुर्गरिम्णा । 
अधोक्षजं वोढुमदक्षिणोऽभूत्पर्यङ्कभूतः फणिनामधीरः ॥ १७॥ 


Eye aaa 

मतङ्गजक्किष्टमृणालकल्पमनेकधा वृत्तमधत्त भोगम्‌ ॥ १८॥ 
सम्भ्रान्तरक्‍पज्चशतीचतुष्को जिह्वासहरूद्वयलीढसृका I 
शतेमुखानां दशभिर्विमुच्चन्फूत्कारमुग्रं ददृशे स शेषः ॥ १९॥ 
तं तादृशां वीक्ष्य पलायितेषु सनत्कुमारादिषु तापसेषु | 
समीपमागत्य बली गरुत्मान्‌ पर्याकुलः किञ्चिदिदं बभाषे ॥२०॥ 
न दृश्यते शेष Faria वदाधुना किं तव वैमनस्यम्‌ I 
रज्ञां बलं धेर्यमुदारतां च पश्यामि नान्यस्य तवेव लोके ॥ २१॥ 
निबध्य चण्डेन समीरणेन स्पर्धा पुरा दुर्घरभोगभीमः | 
चकर्थ तं मेरुगुहान्तरे Å चञ्चत्फणामण्डळरुद्धवेगम्‌ ॥२२॥ 
विशालमूर्वीवलयं तरस्वी सशेलकान्तारनदीसमुद्रम्‌ I 
ब्रमुत्तमाङ्गस्य समुन्नतस्य महत्तमोष्णीषद्शामनेषीः ॥ २३॥ 
गबैव धातुर्भुवनं युगान्ते कृतस्तुतिः प्राञ्जलिभिमुनीन्द्रैः । 
विसृष्टफूत्कारविषानलस्त्ं विश्वत्रयं धक्ष्यसि दुर्निरीक्ष्यः ॥ २४॥ 
जगत्तयं यो जठरे बिभति विश्वानि भूतानि च यस्य पादः । 
भोगेन farget तमाद्यं भवान्न वेद्यः परमेष्ठिनोऽपि ॥ २५॥ 
सञ्जल्पितेः किं समरे गृहीबा कारागृहं यो रुरुधे महेन्द्रम्‌ | 
तस्यापि लङ्केशसुतस्य हन्ता स लक्ष्मणस्ते किल मूर्तिभेदः ॥२६॥ 
इत्थं गरुत्मन्तमुदीरयन्तं स दुर्वहश्रीशशरीरखिन्नः | 
कथञ्चिदालम्ब्य धृतिं फणीन्द्रो गिरा AEST जगाद्‌ ॥ २७॥ 


“(पुरी मतिरिय परेव भाय धत महती न वचि °” 


6 


परीक्षितुं मां गरिमा घृतः किमनेन सब मम वा गृहीतम्‌ ॥ २८॥ 
इति ब्रुवन्नेव स पन्नगेन्द्रः शारीरभारेण हरेश्चचाल | 
खगेश्वरो मन्द्रगोरवाभ्यां तदा भुजाभ्यां द्रतमाललम्बे ॥ २९॥ 
किमेतदित्युज्झितकेलिपद्मा पयोधिकन्यापि तदा भयेन | 
नवाम्बुजाभेन नवाम्बुजाभं निष्पीडयामास करं करेण ॥३०॥ 
ततः स्फुरत्पद्मदलाभिरामं प्रमोदबाष्पाकुलपक्ष्ममालम्‌ । 
उद्गाढरोमाञ्चितमूर्तिरक्ष्णोरुन्मीलयामास युगं मुरारिः ॥३१॥ 
लघूभवन्तीमथ तस्य मूर्ति लक्ष्मीपतेवोढुमहिः शशाक | 
जहर्ष च श्रीर्धृतकेलिपद्मा यथास्थितं विष्णुरथश्च at ॥३२॥ 
प्रणम्य भक्त्या परमं पुमांसं पिप्रच्छिषुस्तत्तनुभारहेतुम्‌ | 
विद्वत्म्रियान्व्याकरणानुरिष्टान प्रायुङ्क शब्दान्पवनाशनेन्द्रः ॥ ३३॥ 
यदि प्रसादो मयि यद्यहं च श्रोतुं जगन्नाथ भवामि योग्यः । 
वदात्र हेतुं यदशिश्रियस्ब्रमभूतपूर्वं वपुषो गुरुबम्‌ ॥ ३४॥ 
इत्युक्तमीरोन भुजङ्गमानां Yel मुकुन्दः स्मितकन्द्लेन I 
मुक्ताफलालङ्कृतविद्रुमाभं बिम्बाधरं बिश्रदवोचदेवम्‌ ॥३५॥ 
शृणु AAA फणीन्द्र शुश्रूषुरुद्धाट्य sal सहस्रे I 
साम्यं बिभर्ति स्मरतो यदन्तः कायेन मे कुङ्गलितः कदम्बः ॥३६॥ 
निरुद्धनिश्चासमवाप्य योगं स्थिरीकृते धारणया च चित्ते । 
अदृश्यत द्रागपनीतमायानेपथ्यमीशास्य परस्य नृत्तम्‌ ॥३७॥ 

बिडोजसोदब्वितवेणुनादं वाणीकरक्काणितवल्लकीकम्‌ ॥ ३८॥ 
कपर्दलोलाश्रनदीतरङ्गं घमाम्बुसिक्तालिकभस्मपुण्ड्म्‌ | 
भुजान्तरोद्भूतभुजङ्गहारं कटीविराजत्करिचर्मकक्ष्यम्‌ ॥३९॥ 
अमर्त्यलोकैरनिमेषभावमासादितं शश्वदभिष्टुवद्धिः । 
अवेक्ष्यमाणाद्भुतसन्निवेशशिज्ञानमञ्जीरपदारविन्दम्‌ ॥४०॥ 
अनल्पकल्पट्रुमपुष्पवर्षे चिदम्बरे हेमसभान्तराले | 
कालीसमक्षं कलितप्रमोदैः प्रहास्यमानं मुनिभिः पुराणेः ॥४१॥ 
आनन्दनृत्तं नटनायकस्य क्षेमं ददद्वुष्टवते जनाय | 
यावन्मयादरिं फणीन्द्र तावचया वपुर्गौरवमन्वभावि ॥ ४२ ॥ 
इति ब्रुवाणं रमणं रमाया नूनं तदुक्तिश्रवहर्षनुन्नः । 
गलप्रमोदाश्रुकणापदेशादानचं मुक्तामणिभिः फणीन्द्रः ॥४३॥ 
रोमाञ्चिते' तस्य शरीरमञ्चे क्षणं विनिन्ये नलिनेक्षणोऽपि । 
कुरङ्गदष्टाग्रकुशाप्ररोहे करीव तीरे कमलाकरस्य ॥ ४४॥ 
श्रीशा बदुक्तिश्रवणेन नीते चक्षुःसहस्रे मम चारितार्थ्यम्‌ । 
तथापि पश्येयमवश्यमैशं नृत्तं प्रसीदेति स तं ययाचे ॥ ४५॥ 


! सर्पाणां रोमाभावेपि कविभी रोमाञ्चो वर्ण्यते । तथा च - 
“मन्दोडूतेः शिरोभिर्मणिभिरगुरुभिः प्रौढरोमाञ्चदण्ड- 
स्फायन्निर्मोकसन्धिप्रसरदुरुगलस्तन्मदखेदपूराः । 
जिह्वायुग्माभिपूर्णाननविषमसमुद्रीर्णवर्णाभिरामं 

वलाशलान्तभाजा भुजगयुवतयस्व॒ठुणानुद्गरान्त ॥ इत मुरारः I 


स याचमानाय सरोरुहाक्षस्तस्मे पुनर्विस्मयमादधानः । 
कथामथो माक्षिकमाक्षिपन्त्या भुजङ्गराजाय गिरा जगाद ॥ ४६॥ 
पणीति कश्चिन्मुनिरस्ति पूर्वं स पाणिनं नाम कुमारमाप I 
स्वतुल्यनान्ना तनयेन सोऽपि दाक्षीमुदूढां हृढमभ्यनन्दत्‌ ॥ ४७॥ 
स पाणिनो दक्षभुवा पुरन्ध्र्या रिपुः पुराणामुमयेव रेमे | 
काले मुनिः स्कन्द्‌ इव प्रसूतो हर्ष तयोः पाणिनिरप्यकार्षीत्‌ ॥ ४८॥ 
तपोभिराराधयतः KORT प्रसन्नस्तरुणेन्दुचूडः | 
अघोषयद्दण्डविघट्टनेन चण्डं करस्थं SAS पुरस्तात्‌ ॥ ४९॥ 
शाब्दावलेर्व्याकरणं चिकीर्षोस्तदा मुनेः पाणिनिसम्भवस्य | 
मृडस्य चण्डा डमरुप्रणादाः शास्त्रादिसूत्राणि चतुर्दशासन्‌ ॥ ५०॥ 
इतीश्वरानुग्रहतो निबभ्नन्सूत्राणि स व्याकृत शब्दजालम्‌ | 
सुष्ठ प्रयोगं कथयन्ति यस्य स्वलोकसोपानपरम्परेति ॥५१॥ 
कात्यायनः कर्कशया प्रसाद्य तपस्यया चन्द्रकलावतंसम्‌ | 
तस्याथ सूत्रेषु पदार्थबोधप्रवर्तकं वार्तिकमाबबन्ध ॥५२॥ 
प्रयुक्तया व्याकरणस्य सूत्रैः सवार्तिकेः साधुतया पदानाम्‌ | 
अदुग्ध गोलौकिकवेदिकात्मा चिराय दुग्धं त्रिदिवं जनानाम्‌ ॥५३॥ 
श्रुबा निजस्योपरि वार्तिकानि सूत्रप्रबन्धस्य स सूत्रकारः | 
कात्यायनेन ग्रथितान्यकुप्यत्कालो हि धीरेऽपि करोति मोहम्‌ ॥ ५४॥ 


“प्रकम्पिता पंरिवर्तितीक्ष etat 

तमाश्रमं पाणिनिराजगाम कात्यायनस्तिष्ठति यत्र योगी ॥५५ ॥ 
तमापतन्तं कुपितं मुनीन्द्रो दृष्ठापि सज्जीकृतपाद्यपात्रः । 
कात्यायनः प्रत्युदगान्न यावत्तं पाणिनिस्तावद्ृषिं शशाप ॥५६॥ 
यस्मादविज्ञाय मम प्रभावं वृषध्वजानुग्रहभाजनस्य । 
ूतरेष्वनुक्तोक्तदुरुक्तचिन्तावृथोद्यमं वार्तिकमातनिष्ठाः ॥ ५७॥ 
तस्मात्पतेदेव तनुस्तवेयमित्युद्धतं पाणिनिशापवाक्यम्‌ I 
आकण्ये qui स विवृद्धमन्युः कात्यायनोऽपि प्रति तं शशाप ॥५८॥ 
भवानजानन्भगवत्प्रसादविवर्तभूतान्यपि वार्तिकानि । 
मह्यं यतः शापमदान्मदेन ततो विशीर्येत तवापि मूर्घा ॥ ५९॥ 
इति त्रयोद्‌श्यभिधानवत्यां तिथो मिथः शापविसृष्टदेहो | 
उभो मुनीन्द्रौ स्वकृतेस्तपोभिः पत्युः पशूनां पदमाश्रयेताम्‌ ॥६०॥ 
आचार्ययोरङ्भुतबोधभाजोरालोचयन्तः परलोकयात्राम्‌ | 
तदादि वेयाकरणा महान्तस्तस्यां तिथो न प्रसजन्ति शास्त्रम्‌ ॥ ६१॥ 
ततो विवत्रे बुधमण्डलाय सवात्तिकं पाणिनिसूत्रबन्धम्‌ । 

स व्याघ्रभूतिः सह पाणिनीयः श्वोभूतिना वाक्यकृदाश्रवेण ॥६२॥ 
भोगीन्द्र तेषां भुवि वार्तिकानामदोषविठ्ठजनदुर्यहाणाम्‌ । 
भाष्यं महत्कुर्विति भक्तरक्षी नियोक्ष्यते बाँ किल नीलकण्ठः ॥६३॥ 
तदा नियोगात्तरुणेन्दुमोलेधेरातले å विहितावतारः | 


चिदम्बरक्षेत्रगतः पवित्रं नेत्रोत्सवं द्रक्ष्यसि नृत्तमेशम्‌ ॥ ६४॥ 

इति मुरमथनोत्तया मोदमानः फणीन्द्रखिपुरहरनियोगं दीर्घकालादवाप्य I 


तदपि परिदिरक्षुस्ताण्डवं चन्द्रमौलेरवतरितुमवन्यामंशतश्वाशशंसे ॥ ६५ 


इति श्रीयज्ञरामदीक्षितपुत्रस्य रामभद्रयज्वनः कृतो पतज्ञलिचरिते प्रथमः सर्गः । 

द्वितीयः सर्गः 


भूतलेऽथ जननोचितमाषं वंशमीक्षितुमविक्षददश्यः | 
जन्तुविस्मृतपरस्परवैरं तापसाश्रमवनान्तमनन्तः ॥ १॥ 
Fa! काननचरो गजराजो वीतक्दममृणालविशाङ्की | 
FATTIG चटुलेन करेण व्याचकर्ष किल केसरि दंष्ट्राम्‌ ॥२॥ 
अम्बरान्तरगते रविबिम्बे यत्र चानुदिनमातपभीतान्‌ I 
पन्नगान्वनमयूरयुवानः पालयन्ति गरुता विततेन ॥३॥ 
यत्र चबरमपास्य तटान्ते चर्वितुं गवि तृणानि गतायाम्‌ । 


द्वीपिनी रसनया परिलिह्य स्तन्यमर्पयति वत्सतरस्य ॥ ४॥ 


! 'शुण्डालेन सलीलमेष कलभो वक्रान्मृणालोज्चलं 
जृम्भारम्यविकस्वरान्मृगपतेरदेष्टाुरान्कर्षति | 

एषा वत्सतरी च मातरि तृणान्यत्तुं गतायां क्कचि- 

द्वीपिन्या वरकन्द्रस्थितिजुषः स्तन्यं पयश्चूषति ॥ ” 

इत्यदसीयजानकीपरिणयनाटके. 

'उलूकानां काकैरुदभवदुदासीनवसतिः रहः कीडा सिंहेरनुकलमभून्मत्तकरिणाम्‌ I 
अजानां गोपुच्छैरजनि जनितप्रीतिभिरयः (?) समालापोऽन्योयं शुककुलबिडालस्य 
समभूत्‌ UV 

समूहं सर्पाणां समजनि सदा जाकुलकुले- 

alsa फणिकुलमदः प्रापयति च । गवां योगक्षेमे कृतमतिरभूद्याघ्रनिकरो 

मृगाणां सम्बन्धः श्वभि. . .रन्योन्यमहितः ॥ / इत्यप्पस्यदीक्षितीयगोरीमायूरचम्पूः I 


यत्र मुक्तकुहरं हिमभीतं रक्षितुं निजमुखेन te | 
मूषिकार्भकमरण्यबिडाली मूलकोटरमगस्य निनाय ॥५॥ 
कृष्णसारवदनार्पितदर्भ कीरदत्तयवकल्पितहव्यम्‌ । 
हस्तिपुष्करसमाहृतनीरं हृष्यति स्म तदवेक्ष्य वनं सः ॥६॥ 
तत्र कापि दहरे मुनिकन्या गोणिकेति गुणसिन्धुरनेन I 
या हि यापयति पुत्रनिमित्तं दारुणेन तपसा दिवसानि ॥ ७॥ 
जन्म तापसकुले परिशुद्धे शीलमीशागृहिणीस्पृहणीयम्‌ I 
तां च वीक्ष्य तपसा ग्ळपिताङ्गीं मातरं स मनसा निरनेषीत्‌ ॥८॥ 
दातुमर्घ्यमहिमद्युतयेऽम्भः पूतमञ्जलिपुटे विनिधाय | 
सा निमील्य नयने भगवन्तं भास्करं हृदि तदा परिदध्यो ॥९॥ 
प्राज्ञमर्पय सुतं मम भास्वन्नन्तरित्थमभिसन्धिजुषोऽस्याः । 
पन्नगाधिपतिररकनियुक्तः प्राविशज्नितुमञ्जलिगर्भम्‌ ॥ १०॥ 
सम्भृतार्घ्यजलमञ्जलिमुच्चैः सा सहस्रकिरणं प्रति देवम्‌ I 
यावदुत्क्षिपति तावदमुष्मात्तापसाकृतिरहिः स पपात ॥११॥ 
पादयोगपरिपावितभूमिं सा सुवर्णगिरिदृष्टपटुबम्‌ | 
दक्षिणं कलयितुं कमलेशं तं ददर्शं नवमर्कमिवाग्रे ॥ १२॥ 
मेधया विमलया चिरमन्तव्यांप्य निष्पतितयेव बहिश्च । 
शारदेन्दुमहसः सहचर्यापाण्डरं भसितकुण्ठनयाङ्गे ॥ १३॥ 
घावितो मनसि सचगुणेन द्वो गुणावपि रजस्तमसीयो I 
dte चोध्यमिधेश्र EDT 

चित्तसङ्गिहरशेखरचन्द्रस्थित्यपेक्षकमिवोडुकदम्बम्‌ । 
दक्षिणेन विमलं श्रवणेन स्फाटिकाक्षवळयं कलयन्तम्‌ ॥ १५॥ 
वल्कबिम्बमुदितस्मितमीषद्वारिजं विकचमित्युपयान्तीम्‌ । 
चञ्चरीकपटलीमिव कण्ठे शाङ्कराक्षमणिधाम दधानम्‌ ॥ १६॥ 
पुत्र एष मम पुण्यविपाकात्प्रादुरास किल पावकतेजाः | 
इत्युपेत्य मुदिता सहसा सा मूर्धि तं मुनिकुमारमजिघ्रत्‌ ॥ १७॥ 
प्र्ुतस्तनमुदञ्चितबाष्पं विस्मृतत्रततपोविधिखेदम्‌ I 
पुत्रलाभसुखनान्नि समुद्रे मजतीं स जननीं प्रणनाम ॥ १८॥ 
तं तदाभिवदितुं प्रणतं प्राङ्गाम तस्य जननी विततान | 
यत्पतन्नभवदञ्जलितोऽसौ तत्पतञ्जलिरिति प्रथमानम्‌ ॥ १९॥ 
श्रावितश्च स तदाभिवदन्त्या नाम तत्प्रथममेव जनन्या | 
चिन्तितस्बदुपकण्ठमुपेयामित्युदीर्य तपसे चलितश्च ॥ २०॥ 
दर्शितट्रमलताफलपुष्पे दक्षिणोदधितटेऽथ निवेश्य | 
चन्द्रचूडकरुणाघटनाहे दारुणे तपसि चारु स तस्थो ॥२१॥ 
आत्मनोऽपि भरणे धरणी मां प्रागियं नियुयुजे यदशक्ता | 
न व्यथेत तदसाविति तस्यां स न्यधत्त चरणाङ्गुलिमेकाम्‌ ॥२२॥ 
अर्कमण्डलगतः सहसा मे राङ्करोऽभिमतमर्पयितेति | 
सोऽवगम्य तदिवाथ जिघृक्षुः स्वं भुजद्ठयमुदक्षिपदूध्वम्‌ ॥२३॥ 
नायमीक्षितचरो नयनेमें मून्नि भूभृत इति प्रहिताक्षः । 


चर्पिलीदिंवें स॑श्व०डमेरीचि सेन्देदर्श नैता विरराम hs 

तिष्ठता तपसि भक्षयितव्यं कन्दमूलफलपर्णमपास्य । 
पूवेजन्मकृतवासनया किं पूतमभ्यवजहार स वासम्‌ ॥ २५॥ 
आगतां शुचमनीक्षितभास्वान्नित्यशीतलरसातलवासात्‌ । 
हातुमृष्मदिवसेषु स हर्षादध्युवास शिखिपञ्चकमध्ये ॥ २६॥ 
शाज्नंधन्वशयनबदशायां ताडितस्य तरलाब्धितरङ्गैः | 
तस्य किं क्षतमभूदुदवासे शीतले शिशिरकालदिनेषु ॥ २७॥ 
प्राग्बिलेशयतया दुरवापान्यासनानि यदनेन जितानि | 
अद्भुताय तदसून्नुरुधे यन्नात्र चित्रमनिलाशितयास्य ॥ २८॥ 
चक्षमे वपुषि कर्तुमनूनन्यासमङ्करितकर्णकराषङ्रिः । 
साम्प्रतं किल स तापसरूपो मातृकाक्षरगणस्य फणीन्द्रः ॥ २९॥ 
रुन्धति श्वसितमन्तरमुष्मन्नीक्षणप्रभृतिरिन्द्रियवर्गः | 
अर्य'मातप इवाहरपाथे स्पन्दितुं बहिरलं न बभूव ॥३०॥ 
प्राणरोधमतनिष्ट यदायं सा पुनः प्रथममेव ततोऽपि | 
कुण्डलिन्यभवदस्य वरी स्यात्तत्र कुण्डलिनि तत्किमयुक्तम्‌ ॥ ३१॥ 
पद्मकोशदलनं कृतमासीदुद्यतोषसि सहस्त्रकरेण | 


प्राग“भूवमसहस्त्रमुखः कि नेति तत्स इव सोऽपि चकार VAR NW 


! /अर्कमातप इति पुस्तकान्तरे. 

चन्द्रचूडचरणाम्बुजयुग्मघ्यानसन्ततिरसानुभवेन I 
निर्मलास्य धिषणा परिणेमे चन्द्रिकेव शरदागमनेन ॥ ३३॥ 
गोणिकासुततपः कृतशङ्का गोत्रभित्रभृतयस्रिदिवेशाः I 
तत्तपो दलयतेति तदानीं प्रेरिर'न्नमरवारनताङ्गीः ॥३४॥ 
BRA इव कल्पकवल्यो जङ्गमा इव मनोजपताकाः | 
विभ्रमेरथ विटान्भ्रमयन्त्यः सुञ्चुवो ववलिरेऽस्य पुरस्तात्‌ ॥ ३५॥ 
स्रस्तनीविनहनं च्युतचेलव्यञ्चितस्तनमृजूकृतमध्यम्‌ | 
पाणिना विटपमानमयन्ती पल्लवानहृत काचन तासु ॥ ३६॥ 
एकया विकचचम्पकङ्छप्त gå कचभरे विनिधातुम्‌ | 
दो्युगं नखपदोज्चलमूलं ated न विरतं च Faren ॥ ३७॥ 
कल्पितं बकुलदाम कराभ्यामर्पयाम्यहमिहेति हसन्ती । 
आहृतांशुकमदशयदेका SAHRA कुचभारम्‌ ॥ ३८॥ 


! 'प्रेरयन्‌' ख. 

२ “स्रस्तनीविनहनच्युताचेळं' क. 
'आरक्तसङ्कचदषाङ्गमुदहस्तहस्तमुन्नम्रितस्तनमृजूकृतमध्यभागम्‌ | 
नीवीसमुच्छ्रुसितदरिंतानाभिदेशं निद्राविशेषकलुषा कुरुतेऽङ्गभङ्गम्‌ ॥ 
इत्यदसीयश्रङ्घारतिलकभाणे | 

वीक्ष्य कानकशुके कुचयुग्मं दागनुद्रवति दाडिमबुच्या | 
स्रंसमानजघनांशुकमीषद्दश्यनाभिबिलमद्रवदन्या ॥ ३९॥ 
अन्यया तरुतले तरलाक्ष्या वारितो$पि वलयस्वनितेन I 
आपतन्मघुकरो5धरबिम्बं पातकी परिचुचुम्ब चिराय ॥ ४०॥ 
खेदबिन्दुकमनीयकपोला श्वासकम्पितघनस्तनकुम्भा I 
भूतले निहितजानुयुगान्या कन्दुकं प्रतिजघान कराभ्याम्‌ ॥४१॥ 
मा विकर्ष मम वेणिलतामित्याहतः करजुषा कमलेन | 
किं व्यथेति पुनरेव तरुण्या चुम्ब्यते स्म सुकृती ननु बही VERN 
सम्प्रदश्य नवमोक्तिकहारं सम्मुखे नवमृणाललतेति । 
केलिचंक्रममिवोपदिशन्ती कापि दूरमहरत्कलहंसम्‌ ॥ ४३॥ 
सन्निधो किमपि चारु नदन्तं मामयं बत विडम्बयतीति । 
कङ्कणक्कणितपाणिकपोतं कापि केलिकमलेन जघान ॥ ४४॥ 
चारु वाममधिरोप्य कराज्ञं दक्षिणेन परिमृष्टपतत्राम्‌ | 
मञ्जुलानि रणितानि तदानीं शारिकां कलमपाठयदेका ॥ ४५॥ 
प्रोढयोवनमदोद्धतलीलं पञ्चबाणपिककेलिविलासम्‌ | 
इत्थमन्तिकचरं सुरनारीचक्मेत्य तमियेष विकर्तुम्‌ ॥ ४६॥ 
लोलहेमवलयेन विराजन्मुद्रिकेण घृतिभिः सह यूनाम्‌ I 
पाणिपल्लवयुगेन मृदङ्गस्ताडितोऽजनि कयापि तरुण्या ॥४७॥ 
कञ्चुकस्थगितवल्गदुरोजं कन्दलत्कणितकङ्कणहस्तम्‌ I 


वनवती eanet सोलंयीईयॅमेर्पद्र्यंदम्या ॥'४८१ 


कण्ठजृम्मितकलस्वनभश्जा कामिनां भ्रमिसृजा हृदयेषु | 
अङ्गुलीभिरिव पल्लवयन्त्या वक्ककीमपरया समगायि॥ ४९॥ 
पक्कबिम्बफळरोचिषि धन्यं वेणुमेकमधरे विनिवेशय । 
कापि वादनमिषेण मृगाणां कर्णयोरपि मधूनि ववर्ष ॥५०॥ 
स्पन्दमानकबरीभरमाल्यं मन्दहासमधुराधरबिम्बम्‌ I 
घर्मवारिकणमौक्तिकपङ्क क्किन्नपत्रमकराङ्ककपोलम्‌ ॥ ५१॥ 
भावसूचनविलोलकराग्रं संहतस्तनलुठन्मणिहारम्‌ | 
चारुनृपुरझळज्झलिताड्विन्यासमेणनयनानटदेका ॥५२॥ 
केशमाल्यमकरन्दतुषारो वीटिकारसळवङ्गसुगन्धी I 
gga कुचतटाहतिमन्दस्तं तदाभजहृषिं वनवातः VAR I 
इत्यम्त्यवनिताललितेन क्षोदितोऽपि न चचाल स योगी I 
वातिः चण्डपवनो वसुमत्यां तावता चलति किं गिरिरीषत्‌ ॥५४॥ 
काचिदेत्य तदनु प्रमदानामालिलिङ्ग तमुरोजयुगेन I 
कानने कळभकुम्भनिकाषादस्य किंचिदधिकं न ततोऽभूत्‌ ॥५५॥ 
आदधे वपुषि तस्य ततोऽन्या वकपाटलमुखानि नखानि I 
खेलतामुपरि तद्विहगानामातनोत्पदनखार्पणभङ्गीम्‌ ॥५६॥ 
कापि वक्रकमलेन मृगाक्षी तत्कपोलमथ चारु चुचुम्ब I 


न व्यकारि स ततोऽपि तपस्वी लेहनादिव कुरङ्गरिशूनाम्‌ ॥५७॥ 

तस्य तत्र मतिनिजितकामे यौवतस्य विफलोऽजनि यल्लः । 
किं करोतु बलिना युघि नाथे पातिते परनृपेण भटोघः ॥५८॥ 
aea भुवि कुशासनभाजं धारिताक्षवलय करपद्मे । 
नासिकाग्रनिहिताक्षमवेक्ष्य व्यस्मयन्त सुरविभ्रमवत्यः ॥५९॥ 
विभ्रमेरपि निजेरविकार्य d विरागमिव मूर्तमवेक्ष्य । 
शापदानचकिता हरिणाक्ष्यस्तस्य किंचिदपचक्रमुरग्रात्‌ ॥६०॥ 
हृष्यतः शतमखस्य नियोगात्सिद्धचारणगणेन तदानीम्‌ I 
पातिताजनि मुनेरुपरिष्टात्पारिजातकुसुमोत्करवृष्टिः ॥ ६१॥ 
तावदम्बुदकदम्बगभीरा दध्वनुत्रिदिवदुन्दुभयश्च | 
या विमोहयितुमागतवत्यस्ताभिरेव ननृते च वघूमिः ॥६२॥ 
तस्यातिदुष्करमवेक्ष्य तपः प्रसन्नोदातुं वरं तदुचितं दययाथ तस्मे । 


केलासगौरमविरुह्य वृषं महान्तमर्धेन्दुमौलिरुमया सममाविरासीत्‌ ॥ ६३ | | 


इति श्रीयज्ञरामदीक्षितपुत्रस्य रामभद्रयज्वनः कृतौ पतञ्जलिचरिते द्वितीयः सर्गः 
। 

तृतीयः सर्गः 


अथ वीक्ष्य स शैलकन्यया सहितं चन्द्रकलाधरं पुरः | 
रभसादुदतिष्ठदासनात्प्रणमन्नञ्जलिना पतञ्जलिः ॥ १॥ 
तदुपागमहर्षविस्मयो स्तिमितं यद्यपि तं वितेनतुः | 
स तथापि चकार दण्डवत्प्रणिपातं भुवि भक्तियन्त्रितः ॥२॥ 
प्रणिपत्य समुत्थितस्तदा मुदितो मूप्नि कृताञ्जलिमुनिः | 
तरुणेन्दुवतंसमादरात्तमुपश्लोकयितुं प्रचक्रमे ॥ ३॥ 
शरु'तयोऽपि न शक्कुवन्ति ते स्तुतये किं पुनरीश मादृशः । 
भणितिगृणती भवदटुणान्परिशुध्येदिति किं तु मे मतिः ॥४॥ 
जगदीश यदेकमद्दयं तव सञ्चित्सुखलक्षणं वपुः I 


वाधावष्णुहरा इत त्रिधा बाभद्‌ तन्निजयैव मायया ॥ ५॥ 


तव देव गिरा यथार्थया ननु कर्माणि नरा वितन्वते । 


! अतीतः पन्थानं तव च महिमा वाड्मनसयोरतद्यावृत्त्या यं चकितमभिधत्ते श्रुतिरपि । 


स कस्य स्तोतव्यः कतिविधगुणः कस्य विषयः पदे बर्वाचीने पतति न मनः कस्य न 


इति महिन्नः स्तोत्रे । 


2 'मम aai वाणीं गुणकथनपुण्येन भवतः 


पुनामीत्यर्थेऽस्मिन्‌ पुरमथन बुद्धिर्व्यवसिता ॥ ' इति महिम्नः स्तोत्रे । 

सुखबोधमयं सुमेधसः परमं ब्रह्म वदन्ति केवलम्‌ ॥६॥ 
अतिसुन्दरमस्तु मे सदा हृदये बहपुरिन्दुभूषणम्‌ | 
नियतं खलु यस्य दर्शनात्स्मरणीयो रमणो रतेरभूत्‌ ॥७॥ 
ज'डमेव रथाङ्गमेकमप्यपरं द्वादशधा विभज्यते I 
कुरथेन ततस्बया कथं विजितं वैरिपुरत्रयं विभो ॥ ८॥ 
भवदाश्रयणेन मार्गणा अपि लक्ष्मीपतयो भवन्ति यत्‌ I 
विपरीतमभूदिदं यतोऽजनि लक्ष्मीपतिरेव मार्गणः ॥९॥ 
अपि सेव्यमनेकशाखया भजतामप्यधिकं फलप्रदम्‌ I 
परमेश भवन्तमीहृशं जगतः स्थाणुरिति ब्रुवन्त्यहो ॥ १०॥ 
विनिहत्य रणेऽन्धकं कलाधरचूडामणिरप्यहो भवान्‌ I 
न खलु त्रपते ततो यतः परिपूर्ण बयि नास्ति पौरुषम्‌ ॥ ११॥ 
किमिहाद्भुतमस्ति यजटातटिनीं कामपि तावकी पपौ | 
जलधिं चुलुकीचकार किं तव भक्तोऽपि न कुम्भसम्भवः ॥ १२॥ 


तव पञ्चमुखानि लोचनान्यपि तु त्रीणि तथाष्टमूर्तयः | 


"रथः क्षोणी यन्ता शतधृतिरगेन्द्रो धनुरथो 
रथाङ्गे चन्द्राकों रथचरणपाणिः शर इति । 
दिघक्षोस्ते कोऽयं त्रिपुरतृणमाडम्बरविधि 


विधेयेः कीडन्त्यो न खलु परतन्त्राः प्रभुधियः । ' इति महिम्नः स्तोत्रे । 

इति शैलसुतातिसुन्दरं किमिति वामवृणीत गेहिनम्‌ ॥ १३॥ 
वसनं करिचर्म वाहनं वृषभः को5पि विभूषणं फणी । 
अशानं विषमासिका गिराविति चित्रं जगतां बमीशिषे ॥ १४॥ 
वहतो नृकरोटिमालिकामनुलित्तस्य परेतभस्मना I 
पितृकानननर्तकस्य ते प्रमथेशस्य गुणास्तु पावनाः ॥ १५॥ 
अरुणेन पदाम्बुजेन ते मम चित्रं क्रियते मनः शुचि I 
मूदुनाप्यमुना भुजान्तरं कठिनं न त्रुटितं यमस्य किम्‌ ॥ १६॥ 
विजिताद्रजतेन निर्मितो विषमेषोरिषुधी इवाहतो । 
कलये हृदि कांक्षितप्रदे तव जङ्घे तरुणेन्दुशेखर ॥ १७॥ 
गजहस्तजिगीषयेव यो घृततारक्षवचर्मकङ्कको | 
गिरिजाकरमर्दनोचितौ भवदूरू भव भावये हृदि ॥ १८॥ 
तव मध्यमहं तनुं भजे नितरामीष्यति यत्र नाभये । 
प्रलयोद्धतरुद्रलोचनदट्रुतरूप्याद्रिनदीजलम्रमः ॥ १९॥ 
भुजगाभरणं भुजान्तरं भसितोद्धूलितमीश ते भजे I 
स्फटिकाद्रिशिलातलं यथा करिकीर्णाम्बुजनालकोमलम्‌ ॥२०॥ 
अरुणाब्लुलिपल्लवो नखद्युतिसम्भावितपुष्मडम्बरो I 
कलिमोचन कालकण्ठ ते कलयेऽहं करकल्पपादपौ ॥२१॥ 
मुखचन्द्रसमीपवर्तिनीमरुणामीश घनावलीमिव | 
तव नौमि जटापरम्परां सितविद्ुन्निभगाङ्गनिझराम्‌ ॥ २२॥ 

मधुरस्मितचन्द्रिकोदयं वदनेन्दुं तव चिन्तये हृदि ॥२३॥ 
इति तं पुलकोद्वमैः स्तनो हृदि भक्त्या प्रमदाश्रुणा दृशोः । 
वचसि स्तुतिभिश्च सङ्गतं परितुष्यप्रभुरबवीदिदम्‌ ॥ २४॥ 
तपसा तव शेष तोषितो वितरिष्यन्वरमागतोऽस्मि ते I 
अचिरेण वृणीष्व तं यतो वपुरीटक्तव वारितं सुखात्‌ ॥ २५॥ 
चरितं निजमादितः स्मरन्नथ शेषेति निमन्त्रितो मुनिः । 
पदवार्तिकभाष्यनिमितो प्रथमं पाटवमभ्ययाचत ॥ २६॥ 
अथ तस्य जगत्तयप्रभोनंटनालोकनयोग्यतां पुनः I 
मुनिमर्थयमानमात्मनः स तथास्बित्यवदन्मुदा FS: ॥ २७॥ 
अयि वत्स चिदम्बराभिघं नगरं Å ब्रज काननाध्वना | 
तव तत्र नटेयमीक्षितुं दययेत्यन्तरधादुदीर्यं सः ॥२८॥ 
इति तस्य गिरा चिदम्बरं नगरं प्रास्थित नाट्यलिप्सया | 
मुदितः स मुनिमुंमुक्षया भवतप्तो निकटं गुरोरिव ॥२९॥ 
अपरं प्रविशन्वनं वनादपरं चाश्रममाश्चमाद्वजन्‌ I 
दहरे स पवित्रदर्शन: सुरसिन्धोरिव पाथसां भरः ॥ ३०॥ 
पथि तं फलपुष्पसंचयेः परिपूज्येव मुनिं बन्द्रुमाः | 
पवनाकुलपल्लवच्छलात्सफलं जन्मन इत्यनर्तिषुः ॥३१॥ 
बुधमृद्धरसा पदे पदे परिपाकच्युतपुष्पकोमला | 
पदवी तमनन्द्यत्कवेः पठितव्याकरणस्य वागिव ॥ ३२॥ 

मुषित्द्रमपुष्पसौरभो मुदमाधत्त वनानिलो मुनेः ॥३३॥ 
कटिबद्धमृगादनबचं कपिलोन्नडजटाभरं मुनिम्‌ । 
तमवेक्ष्य तरक्षवो वने न पलायन्त न चाभिचक्रमुः ॥ ३४॥ 
चट्ुलाक्षमुदञ्चिताननं चलवालाञ्चलमीषदन्तरम्‌ | 
कुतुकेन कुरङ्गशावकास्तमृषिं ज्ञातिमिवानुदुद्ववुः ॥ ३५॥ 
कपयस्तदवेक्षणे तरून्यथयामासुरसाघुभिः पदेः I 
vaare इवानधीतिनः कवयः कर्णपधान्विपञ्चिताम्‌ ॥ ३६॥ 
तमवेक्ष्य निनिन्दु' रुचकेरपदे पक्कणकुकुराः पथि I 
सरसस्य कवेः क्रमं गिरामवकर्ण्याक्षमयेव दुर्धियः ॥ ३७॥ 
दरे किल तेन गच्छता गिरिनद्यां कलहंसमण्डली | 
कियदप्यसृगुक्षिता तनो गिरिशस्येव कपालमालिका ॥ ३८॥ 
अचलोर्ध्वतलादवस्थितं निपतन्तं स ददर्शं निरझरम्‌ | 
रविररिमजिता कृतं ध्वजे विपिनेनेव दुकूलपल्लवम्‌ VAN 
कठिनोपलघट्टनोत्थितान्पतितान्निझरपाथसां कणान्‌ । 
चलितानविशेषतोऽग्रहीच्चमराणामपि वाळधीन्मुनिः ॥ ४०॥ 
निबिडोपलगर्तनिःसरत्फणिफूत्कारभियापसर्पिणः | 


हरिणा नयनेः समाकुलैः पद्वीमुत्पलिनीं मुनेव्यंघुः ॥४१॥ 

ज्वलितारुणपलुवानलश्चि'रिबिल्वप्रसवेकलाजया | 
अचलस्य करग्रहोत्सवो वनलक्ष्म्येति विनिश्चिकाय सः ॥ ४२॥ 
मधुरध्वनयो मधुव्रता मदनिष्यन्दमलीमसे पथि I 
अवदन्मुनये निरक्षर द्विपमासन्नसरोवगाहिनम्‌ ॥ ४३॥ 
तरुमूलविहारिणो दरीभुवि भल्लूकगणानजीगणत्‌ I 
मृडकण्ठरुचीन्वनश्रियः कचभारांनिव जङ्गमान्मुनिः॥ ४४॥ 
मृगराजकराहतित्रुटत्करिकुम्भच्युतमोक्तिके पथि I 
निबिडोड़कदम्बडम्बरे स मुनिश्चन्द्र इवाम्बरे ययो ॥४५॥ 
andere] वनानि जग्मुषा दहरो तेन चिदम्बरं पुरम्‌ | 
इह ताण्डवयिष्यतीश्वरः कृपयेति प्रथमं गणेवृतम्‌ ॥ ४६॥ 
पृथुलश्रवसो बृहन्मुखा गड़कण्ठा गिरिसन्निभोद्राः | 
विकटोच्छ्रितजानवः स्मरं विहसन्तीव यदागता गणाः ॥४७॥ 
तमसामिव देहिनो भरा यमुनाया इव पिण्डता झराः | 
जलदा इव मूर्तसञ्चराः प्रमथा यत्परितो विजहिरे ॥ ४८॥ 
विहरन्ति तरक्षुभिर्मिथो निनदैयत्र निगृहृते हरीन्‌ । 
मुखविक्रियया च तर्जयन्त्यगकन्यापरिचारिणीर्गणाः ॥ ४९॥ 
कुसुमाहृतये गणेः प्रभोर्नवमुन्मत्तवनं प्ररोप्यते | 


अपि यत्र विमृश्य लूयते प्रसवामोदघना च केतकी ॥५०॥ 

अनुलेपनसङ्घहँ प्रभोः प्रमथा यत्र परे वितन्वते । 
परितर्जितघोरफेरवं प्रतिपद्यैव परेतभूतलम्‌ ॥५१॥ 
मळयद्रुमकोटरान्तरादपि वल्मीकबिलोदरादहीन्‌ | 
THY: किल यत्र भूषणं नवमीशाय गणाः प्रदित्सवः॥ ५२॥ 
मलयाद्रिपटीरवासितान्द्रतिगतेंषु समीरणार्भकान्‌ । 
प्रभुकङ्कणकुक्षिपूरणं तनितुं यत्र गणा निरुन्धते ॥५३॥ 
पुरदाहमनङ्गपातनं गरलास्वादनमन्तकक्षतिम्‌ | 
गजदानवखण्डनं जगुः प्रमथा यत्र चरित्रमेश्वरम्‌ ॥५४॥ 
कलयन्ति विभूतिभस्त्रिकां कतिचिद्यत्र गृहीतसूचयः। 
अपरेरपि नाम सीव्यते नवरुद्राक्षमणिप्रसञ्जनात्‌ ॥ ५५॥ 
विलसद्धसितत्रिपुण्ड़का धृतरुद्राक्षकिरीटमौलयः | 
कति यत्र नयन्ति वासरान्दिवपञ्चाक्षरमन्त्रजापिनः ॥५६॥ 
शिवभक्तगणे प्रदक्षिणक्रमणं यत्परितो वितन्वति | 
भसितैरपरः समुन्नतो वरणोऽकल्प्यत तत्तनुच्युतेः ॥ ५७॥ 
घटनाय जटाहिमांशुना परिगृहुन्त्युडुमण्डलीमिव | 
शिवमचंयितुं यदाश्रया द्विजलोका घवलार्कमञ्जरीम्‌ ॥ ५८॥ 
गिरिशाचेनबिल्वपल्लवग्रहजैः पाणिषु कण्टकक्षतेः | 
कमलप्रमुखाडूरेखिका वसतां यत्र बतोपमीयते ॥ ५९॥ 
निवसन्ति दिवः कति श्रियः कति वाण्यः कति मुक्तयः कति । 

मृडनाट्यदिरिक्षुभिजनेः परितस्तन्नगरं परिष्कृतम्‌ । 
प्रविशन्दटशे पतञ्जलिः प्रथमं व्याघ्रपदा तपस्विना ॥ ६१॥ 

स समाघिदृशा निशामयन्फणिनामेष पतिः पतञ्जलिः । 
इति तस्य सभाजनार्थमानयदर्घ्यं सह पाद्यवारिणा aa N 
उपचारमुपेत्य तत्कृतं स च माध्यन्दिनसम्भवं मुनिम्‌ । 
कुशल फणिनामधीश्वरः परिपप्रच्छ तपःसमाधिषु ॥ ६३॥ 
तावेवं परिचयलब्धगाढसख्यावग्रण्यो शिवपद्पद्मभक्तिभाजाम्‌ I 


त्रैयक्षं नटनमहोत्सवं दिरक्षूयोगीन्द्रौ कनकसभामगाहिषाताम्‌ ॥ Ul 


इति श्रीयज्ञरामदीक्षितपुत्रस्य रामभद्रयज्वनः कृतौ पतञ्ञलिचरिते तृतीयः सर्गः 
। 

चतुर्थः सर्गः 
वासवादिभिरथामरैस्तदा चोदितेन भुवि विश्वकर्मणा । 
ताण्डवाय गिरिशस्य निर्मिता तत्र हाटकमयी सभा बभो ॥ १॥ 
यत्र हेमबलभीविलम्बिनो दिव्यमोक्तिकसरा विरेजिरे । 
सर्वतः सुरगिरेरधित्यकां सङ्गता इव नवोडुपङ्कयः ॥ २॥ 
यत्र सिन्धुचलरेवलाङ्कितं नाभिपङ्कजमिवेन्द्रापतेः। 
गारुडाइमखचितं हिरण्मयं पुण्डरीकमुपरि व्यराजत ॥ ३॥ 
चञ्चलध्वजपटाञ्चलाञ्चितं यत्सुवर्णशिखरं समुन्नतम्‌ | 
अन्वकारि हरिवञ्रतो भिया मेरुणा तनुरुहाणि घुन्वता Ven 
वीक्ष्य मां सफल्यध्वमक्षिणी भो नरा इति गिरेव झांसति | 
या विशाङ्कठविटङ्ककोटिभाक्किङ्किणीगणघणं घणारवेः ॥ ५॥ 
यद्विशालमणिजालकान्तरादुत्पतन्त्यगरुधूपपङ्कयः | 
आह्वयन्त इव शौवमीक्षितुं नर्तनोत्सवममत्यसुन्दरीः UA 
यत्र काञ्चनवितानसंयतो नन्दन्द्रुकुसुमस्रजां गणः | 
अश्रु भाविहरनृत्तदशनप्रेमजं मधुमिषादिवोज्झति ॥ ७॥ 
शातकुम्भवलभीसमुन्नतबातबद्धमुकुरावलीच्छलात्‌ I 
या बिभति नयनानि कोतुकादाभिरूप्यमिव वीक्षितुं निजम्‌ ॥८॥ 
दवारपार्श्वयुगले हिरण्मये गारुडाइमकदलीवनश्रिया । 

आदितोऽन्तत उपोढविश्रमैयत्र मौक्तिकसरेश्वकाशिरे । 
हेमतोरणमरीचिवीचयो राजहंसनिचयेरिवागतेः ॥ १०॥ 
अत्यवर्तत यदीयकाञ्चनस्तम्भजालमनरालमुन्नतम्‌ I 
अप्यहीनगुणभूषमुन्मिषद्ठक्रिमाणममरालयं गिरिम्‌ ॥ ११॥ 
देवताप्रतिकृतीर्यदन्तरे शिल्पिना मणिमयीः प्रकल्पिताः | 
देवताः प्रथममागता नटं द्रष्टमेशमिति मेनिरे नराः ॥ १२॥ 
यत्र भान्ति कुरुविन्दनिमितत्रोटयो मरकतच्छदाः शुकाः । 
एष्यदीदागणराङ्करस्फुरद्दाडिमग्रहकृतादरा इव ॥ १३॥ 
यत्र यत्र फलपुष्पमण्डितं वृक्षषण्डमरुचद्विनिर्मितम्‌ | 
प्रागरण्यमिव नन्तिहुङ्कतिस्तम्भितं चरति शाङ्करे तपः ॥ १४॥ 
भान्ति यत्र मणिकुट्टिमे नरा बिम्बिता भगवतो नटिष्यतः | 
सञ्जिघृक्षव इवालयाद्वलेः पारितोषिकविभूषणान्यहीन्‌ ॥ १५॥ 
सिक्तमृष्टतलमुच्छ्रितध्वजं स व्यतीत्य पुरमार्गमायतम्‌। 
तां सभामथ विवेश ताहशीं व्याघ्रपादनुगतः पतञ्जलिः ॥ १६॥ 
कायवानिब तपःसमुञ्चयो जङ्गमेव शिवभक्तिरूजिता | 
स्वात्मबोध इव मूर्तिसञ्चरस्तावृषी ऋषिगणोऽन्ववर्तत ॥ १७॥ 
यत्पुराणकिटिनापि शोरिणा न व्यलोकि चरणद्वयं प्रभोः I 
लोकयेमहि तदेव किन्बिति व्यस्मयन्त मुनयस्तदा मुहुः ॥ १८॥ 
आगताः प्रथममेव भूतले नीलनीरदनिभा गणास्तदा। 

भूतनाथनटने दिटक्षया भूतलेऽवतरतां दिवोकसाम्‌ | 
उन्मुखक्षितिमयूरवीक्षितो दुन्दुभिध्वनिरभूदथाध्वनि ॥ २०॥ 
निर्जरानथ कदाप्यनीक्षितानीक्षितुं भुवि दिवोऽवरोहतः | 
दिव्यदुन्दुभिरवावकर्णनात्सन्ननाह कुतुकी नृणां गणः ॥२१॥ 
अम्बरे दटशिरे5थ सुन्दरा हाटकाङ्गदकिरीटकुण्डलाः I 
अञ्चलालिखितहंसवाससः पञ्चविंशवयसो दिवौकसः ॥२२॥ 
तेषु मेषवरवाहनश्चतुः शङ्गमोलियुगलः शिखोज्वलः | 
स्रक्स्रवादिवहबाहुसप्तकः प्रत्यरश्यत हुतादानस्त्रिपात्‌ ॥ २३॥ 
साध्वसेन शिवभक्तसन्निधिं यः स्थितः परिहरंश्विरादपि । 
तं मृकण्डुतनये कृतागसं शाम्भवा द्रृशुरम्बरेऽन्तकम्‌ ॥ २४॥ 
मूर्तयामुनतरङ्गवछ्करीविश्रमावहमहासिभासितः । 
पाणिराननमुदय्रदंष्टमप्याचचक्ष इव seed नृणाम्‌ ॥ २५॥ 
दन्तलञ्चजलमर्त्यजाङ्गलकूरदूरविवृतास्यकन्द्रम्‌ | 
आगतस्य वरुणस्य मानवास्तत्र वाहनमवेक्ष्य तत्रसुः ॥ २६॥ 
योऽधिरुह्य पृषतं करे वहन्केतु' मबरत पांसुकेतनः I 


तं नरा निरणयन्धिया स्वया तातमाशरपुरीदहः कपेः ॥ २७॥ 

! 'केतुमबरितपांसुकेतनम्‌' ख. 


अभ्रसिन्थुतरिविभ्रमस्पृश्या निष्पपात दिवि पुष्पकेण a: | 
तं गदोज्वलभुजं महाङ्गदं किन्नराधिपमलोकयन्नराः ॥ २८॥ 

चन्द्रखण्डकृतचारुशेखरः पुण्डरीकदळपाण्डराकृतिः। 
शूलपाणिरहिजालभूषणः प्रादुरास वृषवाहनो हरः ॥२९॥ 

राहुरुज्झति मुहुनिंगीर्य मां पालयेति शशिनेव सेवितः | 
आतपत्रवपुषा स चाययो वञ्रपाणिरिभराजवाहनः ॥ ३०॥ 


रम्भयास्य चरमोपविष्टया चामरद्वयमधूयताभितः I 
लोलहंसमिथुनान्तरस्फुरत्पद्म चारु विदधे यदाननम्‌ ॥३१॥ 
मेनकापि विततार वीटिकां चन्द्रखण्डसुरभिं शचीपतेः I 
तेन सा हि जगृहे मृणालिका दन्तिनेव करिणीकरार्पिता ॥३२॥ 
अग्रतस्तदनु सिद्धचारणा वारणाधिपघृतस्य TAT: | 
वृत्रजम्भवलपाकपातनख्यातमस्तुवत बाहुविक्रमम्‌ ॥ ३३॥ 
तच्चिदम्बरपुरं पुरन्दरे साकमम्बरचरेः समागते | 
प्राइटेशनटनादहो मुदा तत्र मर्त्यहृदयान्यनर्तिषुः ॥३४॥ 
शङ्खमर्दलमृदङ्गदुन्दुभिध्वानसङ्कथितमुत्सवं तदा | 
वीक्षितुं किमु जनस्य नाविशन्कर्णरन्भ्रमितरेतरोक्तयः ॥३५॥ 
रेजिरे दिगधिपा वनोकसो व्याघ्रपाद्गणवराः पतञ्जलिः । 


पौरजानपदमानवास्तदा सम्मताः कनकसंसदन्तरे ॥ ३६॥ 

यावदन्तरनघः पतञ्जलिध्योतुमीशममिमीलदक्षिणी । 
तावदागमनशंसि धूर्जटेः काहलीरणितमाशु शुश्रुवे ॥ ३७॥ 
येन निस्सरति काहलीरवस्तत्र वर्त्मनि जना दृशो TY: । 
लोचनानि निदधुश्च यत्र ते तत्र सन्यधित शंकरः स्वयम्‌ ॥ ३८॥ 
दर्शनोत्सुकसुपर्वपञ्काहम्पूर्विकापरिगताग्रभूमिकम्‌ । 
नन्दिहस्तधृतवेत्रसङ्गमत्राससङ्कचदवेक्षकाङ्गकम्‌ ॥ ३९॥ 
चन्दनद्रवसमुक्षणक्षणक्षिप्तपुष्पचयसिद्धचारणम्‌ I 
सान्द्रितध्वजपताकितान्तरसनिग्धगत्यगरुधूपवल्िकम्‌ ॥ ४०॥ 
मर्दलानुगुणनृत्यदप्सरःपादनुपुरनिनादमेदुरम्‌ I 
सन्निधानगतदिव्यमागधप्रस्फुरजजयजयोक्तिबन्धुरम्‌ ॥४१॥ 
आगतेभमुखमूषिकश्रमश्वासतृ्ततदलङ्कियोरगम्‌ । 
आपततद्नुहरिखण्डिताण्डवपकरमिप्रमथडिणिडमारवम्‌॥ ४२॥ 
तुन्दिलैकगणधारितामळच्छत्रमच्छशशिखण्डमण्डितम्‌ I 
उक्षवाहनमुमासमन्तवितं तं ददश गिरिशां पतञ्जलिः ॥ ४३॥ 
वामपार्श्वगतवारिजेक्षणं दक्षिणेऽम्बुजभुवा कृताञ्जलिम्‌ | 
वन्दितं चरमभागमाश्रितैर्वासवप्रभृतिभिः सुपर्वभिः ॥४४॥ 
सर्वतोऽपि सनकादिभिमुंदा सेव्यमानमृषिभिश्चिरन्तनेः। 


ME 


नारदेन महतीं नखाञ्चलेविध्यता च मूदुगीतवेभवम्‌ ॥ ४५॥ 

नृपुरोरगफणामणिश्ियामङ्कुरैररुणितेन योऽङ्गिणा । 
नूतनातपनिपातपाटळं पइ्यतां हृदि निनाय पङ्कजम्‌ ॥४६॥ 
भाळपावकहुते स्मरे रतावप्यपास्तविहृतो वृथास्थितो I 
केलिरल्लमुकुराविवेतयोर्जानुमण्डलमिषाद्विभर्ति यः ॥ ४५॥ 
व्याघ्रचर्मपरिकर्मशालिनी सविथनी गुरुतरे दधाति यः । 
देवदैत्ययुधि दिग्गजेन्द्रयोरागृहीतकवचौ कराविव ॥ ४८॥ 
मण्डलं दिनकरस्य मध्यतो नीयमानमुनिनिमितान्तरम्‌ | 
यस्य नूनमपदिइय काञ्चनं पट्टबन्धमुदरे विराजते ॥ ४९॥ 
भाति यस्य किल कण्ठलम्बिनी शङ्कराक्षमणिमालिकोरसि I 
कालकूटकलुषीकृता गलान्निगतेव निगमाक्षरावली ॥५०॥ 
कृष्णसर्पकृतचारुकङ्कणेरय॑श्चतुरभिरपि भाति बाहुभिः | 
शक्रवाहनगजः शशिप्रभैरिन्द्रनीलवलयै रदेरिव ॥५१॥ 
भासमानभसितत्रिपुण्ड्या यो लळाटतुहिनांशुलेखया I 
पञ्चबाणवपुरिन्धनानळं लोचनं वहति कुञ्चलीकृतम्‌ ॥ ५२॥ 
यस्य मौलिरपि घातृसौधभूनिर्गताश्रतटिनीनिपातजम्‌ | 
फेनपिण्डमिव वेगवक्रितं कान्तमुद्वहति खण्डमेन्दवम्‌ ॥५३॥ 
शाङ्करोऽथ चलमोलिजाहृवीवारिपूरणरणत्करोटिकम्‌ । 
दक्षिणेतरकरावलम्बितश्रीशपाणि वृषभादवातरत्‌ ॥ ५४॥ 
सोऽवतीर्य गिरिसन्निभाद्वुषात्साकमद्रिसुतया सविश्रमम्‌ | 
प्रीविदात्वैनविस सर्द न्तरे पेश्येतामिवे शरीरिणा मनद 

तापसप्रमथदेवमानवेः सान्द्रिता विलसति स्म सा सभा । 
शङ्करेण मधुनेव चारुणा भूरिभूरुहकरम्बितावनी ॥५६॥ 
अञ्जलिस्तबकितेन मोलिना कीर्तिवर्णनकृता मुखेन च । 
जन्मिनो जनिशमार्थमर्थयामासुरीशमचिरेण नर्तितुम्‌ ॥५७॥ 
व्याघ्रपादमृषिमीरितस्तवं तं पतञ्जलिमपि स्तवोन्मुखम्‌ । 
वीक्ष्य शीतलटशा शिवो$वदन्नतन॑ मम निरीक्ष्यतामिति ॥५८॥ 
नर्तनाय गिरिशे कृतबरे चबरे महति हेमसंसदः । 
मास्तु शब्द इति वेत्रपाणिना सर्वतो जगदतर्जि नन्दिना ॥५९॥ 
सिद्धचारणकरान्तनिर्गलन्मुग्धपुष्पनिचये सभान्तरे I 
नन्दितर्जनवशात्कुतूहलादप्यतिष्ठदपसङ्कथो जनः ॥ ६०॥ 
तत्र शङ्करकटाक्षचोदितश्चारुमदलमवाद्यद्धरिः I 
यः! पयोद्‌ इति पुष्कराश्रितो नीलकण्ठनटनोचितध्वनिः ॥ ६१॥ 
कामजिन्नटनकारणेन वा भारतीकुचयुगश्रमेण वा I 
तत्र ताळयुगलीमथाददे पाणिपङ्गजयुगेन पद्मभूः ॥ ६२॥ 
रम्भया हृतरसे रदच्छदे वंशनालमवसज्य वासवः I 
वादनादपि विमोहयञ्जनानाददे किल न वासवस्थितिम्‌ ॥ ६३॥ 
वादय द्रुतमितीव शंसता स्फाटिकाक्षवलयेन दक्षिणे | 


आश्रिता श्रवसि चारुवल्लकी वादनं व्यतनुत प्रियाविधेः ॥ ६४॥ 

! 'यः पमोद्‌ इव पुस्कराश्रितो' क. 

आयतेन फणिना जटाभरं मध्यभागमिभचर्मकक्ष्यया । 
बच्चतः प्रियतमस्य नतिंतुं वीक्ष्य संभ्रममुमा स्मितं व्यधात्‌ ॥ ६५॥ 
वीक्षणोचितममांसचक्षुषा नर्तनोत्सवमवेक्षितुं निजम्‌ I 
शम्भुना सकळदेहिनां तदा दिव्यमक्षि दिदिशे दयालुना ॥ ६६॥ 
gaat सपदि भ्रमजटाताडितोडुपटलं तदा जनः I 
व्यालनूपुररणत्पदार्पणन्यञ्चितक्षिति नटेशनतनम्‌ ॥ ६७॥ 
धर्मवारिकणकन्दलद्रवद्भस्मपुण्डूपरिकर्मितालिकम्‌ । 
कण्ठलम्बितहराक्षमालिकाच्छेदकीणमणिहारि किङ्करम्‌ ॥ ६८॥ 
मध्यसीन्नि गलिताहिबन्धनव्याकुलद्विरदचर्मकक्ष्यकम्‌ | 
पादताडितधरातलकमप्रोन्मिषत्पटपटायिताकुलम्‌ ॥ ६९॥ 
मण्डल्रमिषु कीर्णजाहृवीशीकरस्रपितचक्कवालकम्‌ I 
बाहुवेगपवनाभिपूरितकन्ददन्तरदिगद्रिकन्द्रम्‌ ॥ ७०॥ 
उद्धूतेकचरणाम्बुजप्रभासृज्यमानपरिवेषविग्रहम्‌ | 


उत्पलोदरसहोदराम्बिकालोचनान्तवलनेकगोचरम्‌ ॥ ७१॥ 


! 'महीं पादाघाद्रजति सहसा संशयपदं 


पदं विष्णोर्भ्राम्यद्वूजपरिघरुग्णग्रहगणम्‌ । 


SN 


मुहुयादास्थ्य यात्यानभृतजटाताडततटा 

शाम्बरीयवनिकामथाक्षिपन्सप्रपञ्चमयनर्तनं शिवः । 
द्रागदर्शयत गोणिकासुतं व्याघ्रपादमितरानृषीनपि ॥ ७२॥ 
तेन ते वयमिदं जगन्मृषा जानते स्म परमार्थतः पुनः I 
ब्रह्म तत्परमनादि सञच्चिदानन्दळक्षणमनन्तमद्ठयम्‌ ॥ ७३॥ 
इत्यवेक्ष्य नटनं जगत्पतेर्भक्तिभारलुलितेन चेतसा I 
ुष्टुवुस्तमखिलाः शरीरिणः श्रेयसा स समयोजयच्च तान्‌ ॥७४॥ 
Ti तत्फणिपतये स दर्शयिबा प्राहेदं प्रणयकिरा गिरा गिरीशः। 
å Fan भुवि पदशास्रवार्तिकानां भाष्यं तद्विवृणु ततो दिवं ब्रजेति ॥ ७५॥ 
आज्ञाप्येवं फणिनमपरान्सोऽनुगृह्याक्षिपाते- 
या साकं विधिहरिगणेश्चापि झांभुस्तिरोऽभूत्‌ | 
हर्षाश्चयंस्तिमितहृदयौ व्याघ्रपाद्गौणिकेया 


वस्तूयेतामृषिभिरनटद्यत्कृते चन्द्रचूडः ॥ ७६॥ 

इति श्रीयज्ञरामदीक्षितपुत्रस्य रामभद्रयज्वनः कृतौ पतञ्जलिचरिते चतुर्थः सर्गः 

पञ्चमः सर्गः 


अथ नटनमवेक्ष्य चन्द्रमौलेरपसरति त्रिदशव्रजे विमानेः | 
कलिमलहृतये नृणां मुनी तो लिलिखतुरादिनटं क्चित्मदेशे ॥१॥ 
विलिखितमधुनापि संयमिभ्यां शिवमवलोक्य नट चिदम्बरेशम्‌ । 
अपहतकलुषाः कलो मनुष्या दधति भवाब्धिविलङ्घनक्षमब्रम्‌ ॥२॥ 
कतकुलतिलकेन कल्पितानामथ मुनिना पदशास्रवार्तिकानाम्‌ | 
जगदुपकृतये चकार भाष्यं महदचिरेण पतञ्जलिमंहात्मा ॥३॥ 
तमृषिमनुययुस्तदीयभाष्यं पिपठिषवः किल पण्डिताः सहस्रम्‌ I 
गुरुपरिचरणारृते कुतो वा भवति परं सुलभा जनेन विद्या ॥४॥ 
तदनु यवनिकां वितत्य गूढं वपुरनया च पतज्जलिर्विधाय । 
उपविशत बहिस्तिरस्करिण्याः पठत कृतिं च ममेति तानुवाच॥ ५॥ 
मम स तु न भवेन्मनःप्रियो मां य इह तिरस्करिणीमुदस्य पश्येत्‌ I 
इति पुनरभिधाय पाठनार्थ फणिपतिरूपमृषिः समाललम्बे ॥ ६॥ 
अथ गुरुचरणेन झान्तिमन्तरान्प्रथममजापिषुरुत्तरं च पाठात्‌ I 
अहरहरखिला बुधाः कृती स्याह्नुरुवचसि स्थित एव हीष्टसिच्या ॥ ७ 
कृतिपठनमुखे गुरोस्तदन्तेऽप्यतनिषत व्यधिकान्दशाप्रणामान्‌ । 


ब'हुमतविनया बुधाः किमन्यत्सुकृतमिहास्ति गुरुप्रणामतोऽपि ॥८ 

पठति बुधगणे फणीन्द्रभाष्यं करधृतपुस्तकमुच्चकेस्तदय्ने । 
सुत इव सुखयास्य वाक्यभझ्या निशमयताममृतद्रवः श्रवःसु ॥९॥ 
दुरवगमपदार्थबोधहेतोरमृतरुचेरिव चन्द्रिकाविशुद्धा | 
भणितिरहिपतेबुंघाबळीनामपनयति स्म तमस्तदा समस्तम्‌ ॥ १०॥ 
अहमहमिकया स्थितं क्षिपद्भिः परिचितगोतमजेमिनिप्रबन्धैः | 
सुमतिभिरनुयुक्तमर्थमुत्तया झटिति स युक्तिभिरिद्धया विवब्रे ॥ ११॥ 
किमपि विघटयन्क्रिमप्यनुज्झन्किमपि समुज्चलयंश्च वार्तिकेषु | 
नृप इव भटमण्डलेषु भाष्ये व्यहरत राज्य इवास्य वाङ्गिगुम्फः ॥ १२ 
तुहिनशिखरितुङ्गश्ङ्गपातक्षणरणदश्रनदीतरङ्गभङ्गीम्‌ । 
परिभवति पतञ्जलेः पठन्तो वचसि दधुः किल विसायं तदा ते ॥ १३ 
अधिफणिकृति तावदेव पेठुर्विलसति यावति वासरूपसूत्रम्‌ । 
विनयभरजुषो विचक्षणास्ते बहुतपसां हि भवेत्तदन्तपाठः ॥ १४॥ 
प्रतिपुरुषमिहाननेः कियद्भियुंगपदयं वदतीति विस्मयेन | 


अपहृतमनसोऽथ तेऽपनिन्युः सपदि तिरस्करिणीं तदीक्षणाय ॥ १५ 


वि!वृतफणसहस्तमुदरदंषटं क्षितितलकुण्डलितार्धभोगभीमम्‌ | 


प्रसृतपरिहृतोभयाग्रजिह्णं तरलटशं तमथ व्यलोकयंस्ते ॥ १६॥ 


I “विवृतफणमुद्य्रमुग्रदंष्टम' क. 

दघुरथ सहशीस्तनूः स्मरेण त्रिपुररिपोरलिकाक्षिलक्षितेन । 
अपि दश विदुषां शतानि पुंसो गुरुवचनव्यतिलद्वनं ह्यनर्थः ॥ १७॥ 
फणिपतिरभिवीक्ष्य ताटशाँस्तान्कथमिदमित्यनुचिन्त्य यावदास्त | 
परिसरमुपसृत्य तावदेकः प्रणमितमौलिरिदं भयादवादीत्‌ ॥ १८॥ 
फणिवर भगवन्प्रसीद मह्यं बहिरगमं जलमोचनाय यावत्‌ । 
विघुतयवनिकाः कृतापराधा बत मम तावदिति स्थिताः सतीर्थ्याः ॥ 
इति गदितगिरं शशाप कोपाद्यदविहितोत्तरशान्तिमन्त्रपाठः । 
बहिरसि गतवान्पठन्मदीयां कृतिमपि तद्भव राक्षसोऽञ्जसेति ॥२०॥ 
प्रणिपतनगुणस्तवप्रबन्धेः फणिपतिरस्य कथञ्चन प्रसन्नः । 
घृतजटिलमनुष्यमू्तिरित्थं तमवददापदमुत्क्षिपन्निवोत्तया ॥ २१॥ 
मा भज वत्स विषादं मब्ना कर्माणि जगति चित्राणि । 
कथमिव में बयि कोपः कथमिव शापश्च तारशोऽपरथा ॥२२॥ 
निष्ठायां किं रूपं पचेरिति बं बुधान्पृच्छ I 
पक्कमिति वदति यस्तं मम कृतिमध्याप्य मुच्यसे शापात्‌ ॥२३॥ 
व्याकरणमहाभाष्यं मत्कृतमखिलं मम प्रसादात्ते I 
स्फुरतु यथेष्टं याहीत्युक्ता तमृषिस्तिरोदधे सहसा ॥२४॥ 
सूत्राणि योगशास्रे वेद्यकशास्त्रे वार्तिकानि ततः। 
कृबा पतञ्जलिमुनिः प्रचारयामास जगदिदं त्रातुम्‌ ॥ २५॥ 
गोनदाख्यं देशां प्राप्य नमस्कृत्य गोणिकां जननीम्‌ I 
Fet त्रिंदिवेगेतीयी तैस्थी शषः स्वयै सं मुनिः he 

अथ स पतञ्जलिशिष्यो रक्षो भूबाधिरुद्य वटमेकम्‌ । 
पचिरूपं निष्ठायां पूच्छन्पचितमिति वादिनोऽखादीत्‌ ॥ २७॥ 
अथ बहुषु गतेषु वत्सरेषु द्विजमुपकण्ठमुपेयिवांसमेकम्‌ I 
पुनरपि तदपृच्छदेव रक्षो झटिति स पक्कमिति स्फुटं जगाद ॥ २८॥ 
द्विजगिरमवकण्यं कर्णरम्यामवतरति स्म वटात्तदाशु रक्षः । 
अयमुदयति शापमोक्षकालो मम गुरुणोक्त इति TESTET: ॥२९॥ 
द्विजवर वद को भवान्कुतस्त्यस्तव किमिहागमने प्रयोजनं वा । 
कृतमतिरसि पाणिनीयशास्त्रे यदि च रुचिः पठ मत्फणीन्द्रभाष्यम्‌ ॥ 
इति कथयति रक्षसि प्रहृष्यन्निदमगदीदहमस्मि चन्द्रगुप्तः | 
उपगम इह मेऽयमुज्यिन्याः पठितुमहीश्वरभाष्यमन्तिके ते ॥३१॥ 
इति गदितवते द्विजाय तस्मे फणिपतिभाष्यमझेषमाचचक्षे I 
शुचिरनिशमसंविरान्ननश्च॑स्तदपि च मासयुगेन सोऽध्यगीष्ट ॥ ३२॥ 
प्रतिदिवसमसौ पपाठ यावद्भुजगकृतो किल रक्षसः समीपे I 
अपचितवटपत्रजाळगर्मे नखरिखरेण så लिलेख तावत्‌ ॥३३॥ 
“अथ पृथुलशिरोणुमात्रकण्ठं चलदतिशुष्कपिचण्डमायतोरु | 


हसिमभृदकृशाङ्गिपाणि रक्षो वपुरपहाय स दिव्समूर्तिरासीत्‌ ॥ ३४॥ 


I 'पुनरपि तदपृच्छदेष रक्षो' क. 

° अथ पृथाशथिलांशिरोणुमात्रकण्ठं क. 


ब्रज सुखमवनौ कुरु प्रचारं भु'जगकृतेरिति तं स शेषशिष्यः । 
दिवमगमदुदीर्य सोऽपि बद्धा वटदलसञ्चयमंशुके प्रतस्थे ॥२५॥ 
नखलिखितपतजञ्जलिप्रबन्धं वटद्लजालकमुत्तरीयबद्धम्‌ | 
शिरसि दधदभीष्टलाभहृष्टः स निववृते वनवर्त्मना मनीषी ॥३६॥ 
पथिकपरिगृहीतवृक्षमूलस्थलमचलत्खगमप्रवृत्तवातम्‌ । 
दिशि दिशि विसृतातपोष्म भेजे पथि चलता किल तेन FATTE: ॥ 
तदनु पथि चलन्स चन्द्रगुप्तः सरितमवैक्षत कामपि प्रसन्नाम्‌ | 
विकचकमलगर्भरेणुगन्धी श्रममपहन्ति नृणां यदूर्मिवातः॥ ३८॥ 
बभुरनवरतं यदम्बुलोलेष्वलिकलभाः कमलेषु सञ्चरन्तः I 
वसतिषु शयितं श्रियो जनन्याः प्रभुमिव gan गवेषयन्तः ॥ ३९॥ 
अदघुरिव वनानि CAAA परिमललोलदलिबजच्छलेन I 
निगलमतरलेतरं यदूर्मो झटिति नियन्त्रयितुं दशों जनानाम्‌ ॥४०॥ 
कुमुदमुकुलजालकं यदीये पयसि बभो करिदन्तकान्तकान्ति | 
पथिकतरुणदुर्दशानिमित्तं पतितमिवोड़कदम्बमम्बरान्तात्‌ ॥४१॥ 
अविरलमसितं यदम्बुपूरे कुवलयकुङ्ठलमण्डळं चकारो I 


परथिकयुवविहन्तुरङ्गजस्य स्थितमिव जालमकीर्तिकन्द्लानाम्‌॥ ४२ 


MOR 


/'भुजगकृतेरिति स शेषशिष्यः” ख. 

पयसि विहरतो5निशं यदीये कलनिनदः कलहंसमण्डलस्य | 
श्रुतिषु परिणनाम पान्थयूनां कुपितमनोभवयोधसिंहनादः ॥ ४३॥ 
प्रसुमरमवकण्य चक्रवाकप्रणदितमध्वनि तीरभाजि यस्याः । 
विनमितमुदितस्मितं तरुण्या वदनमलुम्पत वल्लभस्य धेयम्‌ ॥ ४४॥ 
परिणतिविगळत्कदम्बपुष्पस्तबकपरागकरम्बितां यदूर्मिम्‌ । 


न पुनरुपससार SAGE वनकळभस्तृषितोऽपि वारि पातुम्‌ ॥ ४५ 


रिखरितटनिषण्णमेणझावं कमपि यदम्बुनि 3 म्भितानुबिम्बम्‌ | 
ततकरकमलं गृहीतुकामा प तिहसिता शबरी परं ललजे ॥४६॥ 
तटरुहसहकारमञ्जरीणां पयसि मुहुः प्रःतिबिम्बितानि यस्याः | 
मघुकरकुलमुज्झितारविन्द्स्पृहमसकृद्भमयाम्बभूवुरुच्चेः ॥ ४७॥ 
यढुपवनरसालवाटिकायां मणितमनुत्सुकया भिया विधातुम्‌ I 
अरमत सुदृशा कयापि जारो मदकलकोकिलकूजितानि श्रण्वन्‌॥ ४८ 
ततमपि मणितं तटे यदीये तरुविटपाग्रकलक्कणत्कपोते I 
इह विहरति जारयुग्ममन्तरनिचुलनिकुञ्जभुवीति न व्यनक्ति ॥ ४९॥ 
कमलदलरशा विटं कयाचित्कृतसमयं यदुपान्तनीपवन्याम्‌ | 


व्यवहितविवृतोऽसकृत्कलापी तरुषु कचश्रमकृन्निनाय दूरम्‌ ॥५०॥ 


''लम्बितानुबिम्बम्‌' क. 
^परिहसिता' क. 

स्फटिकनिभविसर्पिचन्द्रपादे कुवलयसौरभचोरगन्धवाहे । 
दयिततमपदानि जारिणीभिर्निशि निशि यत्पुलिने गवेषितानि ॥५१ 
ब्रतिमतिततिभिः प्रतानिनीनामिह विजहार चिराय जारयुग्मम्‌ । 
इति निजकुहरप्रकीर्णभूषामणिभिरुवाच यदीयतीरकुञ्जः ॥५२॥ 
करचरणपदानि यत्तटान्ते नवपुलिने निहितानि कुञ्जगभे | 
दयितसहचरीजनाय तस्याश्वतुरमचक्षत जारकेलिभेदम्‌ ॥ ५३॥ 
विदितनिजपथेऽपि शालिगोपींकथमिति पृच्छति पान्थयूनि मार्गम्‌ । 
अयमिति 'विहितस्मिता च सास्मे निरदिशदिक्षुवणं यदन्तिकस्थम्‌ ॥ 
स्तनभरमभिवीक्ष्य शालिगोप्याः पथिकयुवा श्रम इत्यशेत कुज्ञे । 
अविरलपुलकस्तनी वितेने दिशि दिशि सा च ant तटे यदीये ॥ 
पथिकयुवरदक्षताधरा यत्तटभुवि काचन *शालिगोपकन्या I 
सहचर'मतिसन्दधे चटूत्तया न दशति केलिशुको न मां सखीति ॥ 
सलिलविहरमाणसारसाक्षीकुचतटकुङ्कुमपङ्किला यदूर्मिः । 
पथिकयुवजनस्य पश्यतोऽन्तःकरणमरञ्जयदद्भुतं न तत्किम्‌ ॥ ५७ 


''विहितस्मिता च वामे' क 


*रृशस्तटे यदीये” क. 
3 'शालिगोपकान्या' क. 

तटमधिवसतो विटस्य तन्वी सपदि यदम्बुनि मजतीमवेक्ष्य । 
ज!लमजनि मनो मृषा न चेदं यदियममज्जदिहापि साङ्गभृषा ॥५८॥ 
स्तनशिखरितटे तलोद्रीणामतिकठिने पतिता san विहाय I 
समजनि हृदयेषु हन्त पीडा तरुणजनस्य तटस्थितस्य यस्याः ॥ ५९ 
अहरदधररागमाससाद स्तनतटकुङ्कुममाममश काञ्चीम्‌ I 
जघनघटनया चचाल यस्याः सलिलभरः सुकृती नितम्बिनीनाम्‌ ॥ 
गिरितटकठिनोपलाभिघातस्खलनझलज्झलितोरुनिझरा या | 
प्रकटसहचरापराधरोषक्षणपरुषोक्तिरिवाङ्गना बभासे ॥ ६१॥ 
अथ स JAR: श्रमेण तस्याः किमपि निपीय जलं Aa | 
दलचयमुपधाय वस्त्बद्धं लिखितपतञ्जलिवाडञ्मयं निदद्रौ ॥ ६२॥ 
तावन्निद्रावरामयमगाद्यावदस्योपधानं 
वत्सः कश्चिद्दटदलचयग्रासलोलश्चकर्ष | 
उत्थायाथ ग्रसनचटुलादक्षिपद्दत्सवक्रा- 
त्तहन्तालिक्षतलिपि हठात्केषुचित्तद्दलेषु ॥ ६३॥ 
इति श्रीयज्ञरामदीक्षितपुत्रस्य रामभद्रयज्वनः कृतौ पतञ्जलिचरिते पञ्चमः सर्गः I 


! जल = जड, 'क्रिमसुभिग्लंपितैजंड मन्यसे मयि निमजतु भीमसुतामनः | मम किल 


श्रुतिमाह TRAE pee rate pr इसि Aton 


षष्ठः सर्गः 
‘gd ततः सिन्धुतटे प्रतिष्ठितं बुभुक्षितं काचिदवेक्ष्य तं वधू: । 
नवं वहन्ती न वनीतमाययौ करेण पीयूषमिवादिमोहिनी ॥ १॥ 
विजेतुकामस्य faer सिनीगणं मनोभुवः खङ्गलतां मनोहराम्‌ I 
चमत्कृतां चम्पकपुष्पमालया कयापि वेणीकपटेन विश्रतीम्‌ ॥२॥ 
अभिप्रपन्नैरभितो मधुव्रतैः सरोजकिञ्जल्कपरागशङ्कया I 
कचापदेशाद्वघती करम्बितं चिराय सिन्दूररजोधिकारुणम्‌ ॥३॥ 
निशाकरार्धे निटिलेन निर्जिते तदीयकीर्तिप्रथमाङ्कुरोपमाम्‌ । 
ललन्तिकामोक्तिकपड्किमुज्चलां ललाटपट्टे ललिते वितन्वती ॥४॥ 
रशा ललाटस्थितया महेश्वरो ददाह यं दर्शितबाहुविक्रमम्‌ | 
प्ररोहयन्ती प्रसवास्त्रमेव तं विचित्रयेवालिकचित्रकश्रिया ॥५॥ 
क्षमे न किं वा पुरुषस्य पश्यतः प्रदातुमावां हृदये धनञ्जयम्‌ I 


इतीव कर्णव्यतिलङ्घनोद्यते टशौ दधाना दलिताम्बुजद्युती ॥६॥ 


''बुघस्ततः' क. 


घो 
*नवनीतमादधों' ख 

रुचिं सु वर्णद्युतिभूषणस्थिता बबन्ध मुक्तावलिरुज्वला ययोः | 
तयोर्विशेषं गमिता कपोलयोस्तमालपत्राङ्कुरलेखनश्रिया ॥ ७॥ 
द्विजान्विशुद्धानपि नित्यमाश्रयन्नःवाधरः पल्लवविश्रमं जहो । 
इतीव नासाभरणस्य रश्मिभिनिबच्नती रागभृतं तमायतेः ॥८॥ 
शरीरसोन्दर्यपयोधिजन्मना गलेन पुष्पायुधवीरकम्बुना । 
घृतस्य हारस्य कुचेभकुम्भयो रुचा दिशन्ती करशीकर्रमम्‌ ॥९॥ 
भृशं गभीरं हृदयं हृदान्तरं विगाहमानेन मनोजदन्तिना | 
बहिष्प्रकाशं गमितो gaard चिराय कुम्भाविव बिश्रती कुचो ॥ १० 
प्रविष्टनाभीबिलमन्मथोरगस्फुटेन्द्रनीलोद्गतकान्तिकन्द्लैः | 
अभिन्नया मेचकरोमलेखया कृशेऽवलम्ने कृतरामणीयका ॥ ११॥ 
विलो°चनान्याक्षिपता विलासिनां सलीलमन्यत्र समर्पितान्यपि | 
कलेन काञ्चीरणितेन बिभ्रती मनोजपीठं जघनस्य मण्डलम्‌ ॥ १२॥ 
युवप्रपञ्चे युगपत्समुञ्झितुं श'रान्कराभ्यामपि शम्बरारिणा I 


निषङ्गयुग्मं निदधे यदार्जितं तदेव जङ्घाकपटेन बिश्रती ॥ १३॥ 


!"सुवर्णश्रुतिमूषणस्थिता' इति क-पुस्तकपाठः साधुरिति भाति । 


>'न चाघरः पल्लवविभ्रमं जहो इति ख-पुस्तकपाठ एव शुद्धो भाति I 


 विलोचनान्याक्षिपतः' क ; विलोचनान्याक्षिपतो' ख. 

तरङ्गवेगेन तटान्तमागतेः स्थलारविन्दं यदि सिन्धुमौक्तिकेः | 
वृताञ्चळं केरपि तेन बिश्रती कृतोपमानो चरणो नखोज्वलो ॥ १४॥ 
कलक्कणत्काञ्चननूपुरोज्चळं समाहयन्तं सहसेव मन्मथम्‌ । 
अळक्तकश्रीजितरक्तसन्ध्यकं पदकमं चारु शानेर्वितन्वती ॥ १५॥ 
ततः सपात्रं नवनीतमङ्गना धरातले तस्य निधाय da: । 
प्रणम्य बद्धाञ्जलिरित्थमर्थयाम्बभूव भक्तिप्रतिपन्नया गिरा ॥ १६॥ 
बुधेन्द्र पूर्व बहवस्तपोधनाः फलाम्बुदभाजिनबर्हिरपंणेः | 
मया कुमार्या परितोषिता भूशा प्रसादसर्वस्वमिदं वचोऽवदन्‌ ॥ १७॥ 
इहागमिष्यत्यखिळं पतञ्जलेरधीत्य भाष्यं किल कश्चन द्विजः । 
तदीयझिष्यादचिरेण रक्षसः प्रणम्य Å पूजय पद्मलोचने ॥ १८॥ 
प्रचारयिष्यन्कृतिमात्मनः स्वयं पतञ्जलिस्तद्वपुषाभवद्भुवि I 
स पूजितस्बां परिणीय कन्यकां ग'रीयसि श्रेयसि वर्तयिष्यति ॥ १९ 
इतीरितां योगिजनेन Tad गिरं द्विजं तं मृगयेऽधुनाप्यहम्‌ I 
स चेद्भवाञ्जन्म कृतार्थमेव मे बयि प्रसन्ने किमु दुल॑भं मया ॥२०॥ 
गिरां प्रपञ्चैरथवा किमीदृशः पुनाति ते दर्शनमेव देहिनः | 
तथापि भोक्तुं नवनीतमाहृतं मया प्रसादं कुरु दृङ्यसे श्रमी URL 
चिरादिति प्रार्थयमानया तया समाधिदृष्टागमिपूर्वचेष्टितः । 


कृतस्मितस्तन्नवनीतमर्पितं यथेष्टमश्नन्स जहौ परिश्रमम्‌ ॥२२॥ 


T 'वरीयसि Naf काका एणाप Kalidas Sanskrit University Ramtek Collection 

तदिङ्गितेरेव विजानती द्विजं पतञ्जलेराकृतिभेदमागतम्‌ | 
तमब्रवीदुद्व॒ह मां कृपानिधे तुरीयवर्णप्रभवामपि fafa ॥ २३॥ 
जगाद तामेवमुदीरितो द्विजो मनोरथो मानिनि ते फलोन्मुखः । 
उदूह्य वर्णत्रयकन्यका यतो विवोढुमीहेऽन्तिमवर्णजामिति ॥२४॥ 
तदुक्तिमाकण्यं गृहं निनाय सा तमुल्लसद्यौवनमिन्दुसुन्द्रम्‌ I 
तया ततस्तज्जननीवितीर्णया समं पुरीमुज्ञयिनीं जगाम सः ॥ २५॥ 
वटट्रुपर्णस्थितवर्णमेलनादथैष भाष्यं निखिलं पतञ्जलेः | 
लिलेख agder स्थले कचित्कुण्डलनामकल्पयत्‌ ॥२६॥ 
निजे गृहे तत्र निविश्य पाठयंस्तदुज्यिन्यां फणिभाष्यमाश्रुवान्‌ । 
निनाय काळं नियमेन स द्विजः प्रियासु तुल्यं चतसृष्वपि स्थितः ॥ 
त'दीयपातञ्जलभाष्यपाठनप्रभावसन्द्शनकोतुकादिव I 
तदा वसन्तस्तरुपुष्पपल्लवप्रसञ्जनव्यञ्जितमूर्तिराययो ॥ २८॥ 
नवप्रवाला नृपकेलिकानने बभासिरे बालरसालवल्लिषु | 
जगत्तयीजेतुरनङ्गभूभुजो भुजप्रतापा इव दृष्टिगोचराः ॥२९॥ 
वनेषु शाखाः सहकारभूरुहामदर्शयन्त प्रतिपवं HHS I 


चिरोज्झितेषु व्यसनोन्मुखस्मरप्रविद्धगात्रोत्पतितानिवाशुगान्‌ ॥३० 


I 'तदीयपातञ्जलभाष्यपाठनापभाव” क. 

मधुव्रते गायति मञ्जु पार्श्वतः श्रमाम्बुतुल्यं म'करन्दमुज्झती । 
पुरो ननर्तेव पिकस्य पश्यतः समीरलोला सहकारमञ्जरी ॥३१॥ 
क्षणं भ्रमन्व्योन्नि ar: gare पदं वितन्वन्परितो विलोकयन्‌ I 
समीरधूतामपि चूतमञ्जरी न चञ्चरीको विजहो चिरं पिबन्‌ ॥३२॥ 
Wheat मानपरिग्रहानयः प्रियेषु मा भूदिति शम्बरद्विषः | 
अनङ्गभावादिव शासनाक्षरं पिकस्य कण्ठादुदियाय पञ्चमः ॥ ३३॥ 
रसालशाखामवलम्ब्य कश्चन द्विजश्चिरायाधिजगे कलस्वरम्‌ I 
मनोजतबोपनिषद्विरस्तथा प्रियेषु मानं सुरशो यथा जहुः ॥ ३४॥ 
द्विःजोऽपि रागं प्रतिपद्य चक्षुषो रजस्स्वलामेव रसालमञ्जरीम्‌ I 
अचुम्बदेको मघुपप्रियामिति स्मितं वितेने कुरबस्य कोरकः VAR 
रसेन गन्धेन रजोभिरुज्चलैरुपागतं सा तमुपाचरत्तथा | 
अचुम्बदाजिघ्रदमृक्षदादराद्यथा द्विरेफः कुरबस्य मञ्जरीम्‌ ॥ ३६॥ 
मनोरमां चम्पकमञ्जरीं वने न षद्ददो वीक्षितुमेव चक्षमे | 


कथं नु दृष्यापि सुवर्णसम्भवा गृहीतुमहां मधुपस्य गायतः ॥ ३७॥ 


! 'मकरन्दमुज्झति' क-ख. 
१अयं शोकः ख-पुस्तके नास्ति. 

दिशत्यशोके कुसुमानि सुञ्रुवामकल्पतामङ्विनंवयावकाङ्कितः | 
नवागसां नादितरलनूपुरो विलासिनामाहननाय केवलम्‌ ॥ ३८॥ 
युवा वियोगेऽभिनवानि केसरे स्थितानि पुष्पाणि vart निरीक्षितुम्‌ | 
न चक्षमे यानि वधूकचार्पितान्यमूनि जिघ्रन्प्रजहर्ष सङ्गमे ॥३९॥ 
रतान्ततान्तस्य रहो विलासिनीकचार्पितं केसरदाम कामिनः | 
अभीक्ष्णमाघ्रातमभूच्छमापहं तदीयबिम्बाधरचुम्बनादपि ॥४०॥ 
चकास्ति कीहकियदत्र सौरभं नवेषु पुष्पेष्विति बोद्भुमिच्छवः | 
अशोकपुन्नागरसालमल्लिकावनेषु सञ्चेरुरिवालिकुञ्जराः ॥४१॥ 
वसन्तसंसर्गवती वनस्थली SASH षद्ददजालकश्रिया | 
रराज मल्लीमुकुलेरितस्ततो विहारकीरणेरिव हारमोक्तिकेः ॥ ४२॥ 
क्कचित्सितं निर्मलमल्लिकारुचा ar गोरं नवचम्पकश्रिया । 
परत्र कङ्केलिदलविषारुणं त्रिवर्णमुद्यानमभूत्किमद्धुतम्‌ ॥ ४३॥ 
वपुर्विलिम्पन्सहकाररेणुना प्रफुल्लमल्लीपरिरम्भसम्श्रमी | 
निपीतकङ्केलिलतादलाधरश्चचार मन्दं किल दक्षिणोऽनिलः ॥ ४४॥ 
रतान्तघर्मोदकबिन्दुसुन्द्रं मुखाम्बुजं मुग्धरृशां प्रशंसितः | 
सुवर्णजालान्तरतः समागतश्चुचुम्ब धन्यो मलयाचलानिलः ॥ ४५ 
art: किमन्यैरिह शम्बरद्विषो वियोगिनां प्राणवियोगकर्मणि । 
यतः परार्थोऽजनि फुललमल्लिकावनान्तसञ्चारसुगन्धिराशुगः ॥ ४६॥ 
न मध्यमह्वाय बबन्ध कक्ष्यया न चाददे कार्मुकमाहवोद्भटः | 
TAA SASHA aT जिंगाये कीमी जगतामपि त्रम ४७ 

वधूजनानां परिचारिका मधो वियोगिनामप्यवियोगिनामपि । 
प्रवालशय्यां किल पर्यकल्पयन्नदीनिकुञ्जेषु च नर्मवेशमसु ॥ ४८॥ 
तव स्वभावं तरलेक्षणे विदन्न जातु कान्तो मधुमत्यवर्तत । 
इतीरिते प्रोषितवल्लभा सखीजनेन रोमाञ्चमधादुरोजयोः ॥ ४९॥ 
समागतस्ते प्रिय इत्युवाच सा कृतं किमस्य हृदि पारितोषिकम्‌ | 
वदेति सख्या गिरमेव श्रण्वती वधूरनङ्गज्वरमत्यजन्मधो ॥५०॥ 
सखि प्रगल्भो मधुरेष Tad गतो य इत्यर्धमुदीयं जालके | 
निधाय दृष्टिं सहसा नितम्बिनी स्मितेन सख्ये वचनं समापयत्‌ ॥५१ 
चलद्रसालस्तबकोऽत्र वर्तते वसन्त इत्याशु समेयुषि प्रिये | 
पपात पश्चात्सु॒शो दृगञ्चलं सखीषु केलीसदने तु पूर्वतः VAR N 
वधूर्वसन्ते बिसकङ्कणं करे दृशोरुदश्रु स्तनयोरुशीरवत्‌ I 
प्रियस्य दूरादुपसेदुषो गृहं शारीरमेवाकुरुतोपदापदे ॥ ५३॥ 
यथा सितक्षामकपोलमाननं निरीक्ष्य नायां नितरां ननन्द सः । 
सपत्रलेखं दयितः सकुङ्कुमं तथा न देशान्तरतः समागतः ॥ ५४॥ 
समाप्तिहीनाधरबिम्बचुम्बनामनुज्झितोरोजदृढोपगूहनाम्‌ | 
निशां निनीषन्नपि संछपन्स्थितो मधो प्रवासी पतिरेत्य कान्तया ॥५ 


नृणां तृतीयप्रथमार्थसाधने प्रशस्तमासाद्य मधुं स भूसुरः। 
मखेन यष्टव्यमयष्ट दैवतं नयेन दाराश्चतुरोऽप्यरीरमत्‌ ॥ ५६ ॥ 
प्रियाश्चतस्रः प्रतिपेदिरे शनेः शारत्प्रसन्नामिव चन्द्रिकां दिशः। 

द्वजस्य हषाणववाद्धदायर्ना नतान्तरम्यामथ दाहुदश्रयम्‌ ॥ ५७॥ 

बभूवुरासां श्रमवारिबिन्दवो मुखेषु केलीकमलग्रहादपि | 
विहारिकारण्डवपातिताः कणास्तरङ्गिणीनाँ सरसीरुहेष्विव ॥ ५८॥ 


तदा तदीयास्तनवश्वकाशिरे परिष्कृता दौहृद्पाण्डिमश्रिया । 
शशाङ्ककान्त्येव शरत्प्रसन्नया करम्बिताः काश्चन सालभञ्जिकाः ॥ 
रसान्तराद!प्यवकृष्य केवलं मनो बबन्धुहृदि योषितस्तदा | 
निसर्गतः सर्गविधौ हि वेधसः प्रियाप्रिये वस्तुषु न व्यवस्थिते ॥६० 
कमेण तासामसितश्रुवां घनाः पयोधरा नीलमुखाश्चकारिरे I 
सुरेन्द्रनीलोपलमुद्रिताञ्चला मनोभवाहा इव हेमसम्पुटाः ॥६१॥ 
तनुस्फुरत्पाणिडमचणिडकारुचा कलाधरे गर्भगते निरूपिते | 
तमखिनीं तत्कुतुकादिवागतां बभार रोमावलिमङ्गनागणः ॥ ६२॥ 
विनेतुमेकं बलिमेव चक्षमे समुत्थितं विष्णुपदं पुरा युगे I 
इति स्थितामप्यवधूय तत्तुळां वधूवलग््यान्यहरन्वलित्रयम्‌ ॥ ६३॥ 
dal Fad रुचिरे द्विजोत्तमेः पुरन्भ्रिमिः पूरितचबरे गृहे । 

स शास्त्रदृष्टेन पथा मृगीदशां समन्वतिष्ठत्समयोचिताः क्रियाः ॥ ६४ 
कृतैयंथाचोदितमेव कर्मभिविरेजिरे विप्रवरस्य सुश्रुवः । 
कृषीवलस्योषधयः प्ररोपिताः स्वकाललब्धैरिव वर्षवारिभिः ॥ ६५॥ 
दिनेषु ताः सत्पुरुषोदयोचितेष्वरालकेइ्यो विदुषां Brann: । 
कमात्कुमारान्कमनीयतेजसो मणीनिवासोषत सिन्धुशुक्तयः ॥ ६६ 

स पुत्राणां तेषां जननसमयाहाणि विधिव- 
द्वितन्वकर्माणि द्विजकुलकृताशीः परिषदि | 
यथा यस्सै यावद्यदभिलषितं देयमददा 


तथा तस्मे तावत्तदुपनमितं स्वेन तपसा ॥६७॥ 


इति श्रीयज्ञशरामदीक्षितपुत्रस्य रामभद्रयज्वनः कृतौ पतञ्जलिचरिते षष्ठः सर्गः । 

सप्तमः सर्गः 


विदधत्कियाः शुभतराः परस्परं प्रविभिन्नवर्णविलसत्परिग्रहः | 
निगमश्चतुर्भिरिव साधुभिः स्वरैस्तनयेरथ द्विजवरो व्यरोचत ॥ १॥ 
यमजीजनत्प्रथमवर्णकन्यकातनयं द्विजो वररुचिं तमाख्यया I 
स्वयमाजुहाव कतवंशजन्मनः पदशास्त्रवार्तिककृतः पवित्रया ॥ २॥ 
यमसूत चन्द्रमिव सिन्धुवीचिकानृपकन्यकास्य विततान नाम सः । 
भुवि सोऽयमर्कं इव विक्रमे भवेदिति विक्रमाक इति विश्रुतं भुवि ॥३ 
वचसैव भतुंमयमहंति स्वयं वसुधां नयानयविभागचुञ्चुना । 
इति वेश्यजातनुभुवः स भट्टिरित्यभिधां चकार भटिधातुवाच्यवित्‌॥ 
धरणीं बिभर्ति दशभिः शिरःशतेः प्रलये हरिष्यति च यो विषाचिषा 
फणिनोऽस्य भतृहरिरित्यभिख्यया स समाहयच्चरमवर्णजासुतम्‌ ॥ 
Feat तदा सुतमुखानि दृष्टयो मघुरस्मितानि मुहुरालुलोकिरे | 
कमलानि गाढकुतुकाः कुमुद्वतीतरलालिपङ्कय इव क्षपात्यये ॥ ६॥ 
चरणं करद्वयगृहीतमेककं शिशुभिनिवेशितमशोभतानने 
शशिनि प्रपन्नमिव पूर्वमिन्दिरा कमलद्वयेन विधिपीठपङ्कजम्‌ ॥७॥ 
शिशवस्तदा CAN महीतलेनमिताननाः सुलभजानुचङ्कमाः | 


फणिनं सहस्रवदनं प्रशासितुं स्वधियेव विश्वमधरं विविक्षवः ven 


अकृताहिरजुगिरिमन्थसङ्गहं प्रबलासुरामरकुलानपेक्षणम्‌ I 

अपकालकूटभयमाहतः पपो सुतजल्पितामृतरसं स भूसुरः ॥९॥ 


जननीकराग्रमवलम्ब्य पाणिभिर्भवनाङ्गणे यदवलन्त बालकाः 


क्षितिमण्डले स किल तस्य पुत्रितायशसामभूद्दिगवलम्बनक्रमः ॥ 
जनकस्ततो विहितमक्षरक्षणग्रहणं निरीक्ष्य रिशुभिस्त्रिहायणेः | 
सति योवने कथममी न भाविनः श्रुतवन्त इत्ययममोदत स्वयम्‌ ॥ 
उपनीय तानुपदिदेश स श्रुतीस्तनयं सुबुद्धिमपि तुर्यमन्तरा | 
स्वयमेव तास्तमचिरात्तु वबिरे चतुरं विलासिनमिवान्ययोषितः ॥ 
अथ द!झीनानि षडपि न्यवेशयत्तनयेषु स त्रिषु न चान्तिमे द्विजः | 
अभजन्त तानि तमगेषु वर्षतिस्तनयिल्रुरब्धिमुदकानि यान्ति हि ॥ 
तनयानपाठयदयं पतज्जलेर्महतीं कृतिं मतिमतां गणेः सह I 
पठने तु भ्तृहरिरुसुकोऽपि å विनिवारितश्चरमवर्णभूरिति ॥ १४॥ 
विजने जगाद पितरं कृताज्जलिर्विनयेन भतृहरिराचरन्नमः | 
म?हनीयपाणिनिमतानुकूलया लवलीसुगन्यपदबन्धया गिरा ॥ 
भगवन्पतञ्जलिरभून्महीतले भवदाकृतिः प्रथयितुं निजां कृतिम्‌ | 


इति वर्णयन्ति मुनयः पुराविदोमम तेन भाष्यपठने मनोरथः ॥ १६॥ 


"ag दर्शनानि. तदुक्तं शा्रनिर्णये- 'कपिलस्य कणादस्य गोतमस्य पतञ्जलेः । 
व्यासस्य जैमिनेश्चैव दर्शनानि षडेव तु | 


२पञ्चदशश्वोकस्योत्तराधस्तदनन्तरीयस्य पूर्वाधश्च ख-पुस्तके न स्तः. 

कुहरं विधाय किमपि क्षमातले कुरु मामिहस्थमुपरिस्थितो भुवि । 
पठतश्च पाठय कृतिं पतज्ञलेर्यदहं पठेयमनवेक्षितो$खिलेः ॥ १७॥ 
कतमोऽपि मामपि भवन्तमन्तरा कमनीय एव किल रश्मिरायतः । 
चलयेयमेनमथ चोद्यमस्ति चेन्मम तत्र भाष्यमसकृत्प्रबोधय ॥ १८ 
विहितं यदीत्थमतिसंहिता बुधा निखिला भवन्ति भवति श्रुतं च मे । 
फणिभाष्यमान्तमपि चिन्त्य सिद्धये किमपि प्रसीद मयि तत्कृपानिधे 
इति पुत्रवाक्यमवकर्ण्य सोऽब्रवीदिदमेवमस्तु भवतो यथेप्सितम्‌ | 
श्रृणु वत्स किञ्चिदवधाय मे वचो गुरुसम्प्रदायपदवीसमागतम्‌ ॥ २० 
यदि गौतमस्य मतमप्रतिष्ठितं यदि जेमिनेः छथयितु क्षमं aa: । 
यदि भिक्षुशासत्रमिदमाविलं खलैन तथा पतञ्जलिमतं तु दुष्यति ॥ २१ 
इतरस्य शास्त्रनिचयस्य कारका मनुजेषु केचन परं तु तापसाः I 
भगवाञ्जगद्भरणसंहृतिक्षमः फणिराज एव पदशास्त्रभाष्यकृत्‌ ॥ २२ 
अशुचिं शठं विषयलुब्यमास्तिकद्विषमप्रवृत्तगुरुशास्त्रभक्तिकम्‌ I 
यदि शिष्यमानयति भाष्यमुद्गुणन्विपदं तयोर्वदति avta: फणी ॥२४॥ 
प्रयतः प्रसन्नहृदयो जितेन्द्रियः प्रवणो महत्सु गुरुशास्त्रभक्तिमान्‌ I 
फ!णिनः कृतिं पठति चेन्न हीयते न भजत्यघं न गुरुणा विरुध्यते ॥ 

प्रथमं विचिन्तय गतिं तथा गतां पदसूत्रवार्तिककृतोददयोरपि । 
फ!णिझिष्यचेष्टितमपि श्रुतं ततो बहुविघमेव पदशास्त्रशीलनम्‌ ॥ २५ 
कुशलाय वृद्धिरिति सिद्ध इत्यथेत्युदितं पदत्रयमुपकमे कृतेः I 
यदृषित्रयेण परठतां निरागसां मत एव मङ्गलमुः देत्यनिर्गलम्‌ ॥ २६ 
प्रथ*मोत्तरस्य फलमाहिकस्य यत्पठने पतञ्चलिरनल्पमब्रवीत्‌ | 
उपलक्षणं तद्खिलाह्विकावलेमंहतः फलस्य विवृतं मनीषिभिः ॥ २७ 
यदि रक्षसा यदि गणेयंदि ग्रहेयेदि चामयेन परिगृह्यते द्विजः । 

स पतञ्जलेरहरहः पठन्कृतिं FAA सुखमिति प्रचक्षते ॥ २८॥ 
न च तुर्यवर्णवनितासुतस्य ते कथमागमाङ्गपदभाष्यसंस्तवः | 
इति gata यदसि ब्रमात्मविन्न भवाटशे विधिनिषेधयोग्यता ॥ २९॥ 
इति जल्पितं जनयितुनिशम्य स प्रतिपद्यते स्म परमं तु विस्मयम्‌ । 
क्षितिगर्भमन्द्रिगतः पतञ्जलेरपठीत्कृतिं च FIFI: ॥३०॥ 
पठिते पतञ्जलिनिबन्धने द्विजः कृतदारकर्मणि च पुत्रमण्डले | 


शुकशिष्यगोडपदमुवेनुग्रहाच्चरमाश्रमं सुरनदीं च शिश्रिये ॥३१॥ 


! 'फणिझिष्यचेष्टितमपि gd क. 


2 'पठितान्निरागसां' क. 


3 'उदेत्य प्रे न नगलम' 
उद्त्यनगलम्‌ क. 

चतुराननेन विधिनेव मुञ्चता समधिष्ठितं जगदशेषमात्मनि I 
भजतामुना परमहंससेव्यतामथ विश्वनाथपुरमाददे श्रियम्‌ ॥३२॥ 
यदुदञ्चितध्वजपटे समीरणेः कृतनमंघमंकणिकानिवारणे । 
निपतन्ति नीलनलिनबिषो नभश्वरसिद्धचारणपुरन्प्रिदृष्टयः ॥ ३३॥ 
दिवसात्ययेषु सुरमुग्धसुभ्रुवो दिवि विस्मितप्रियाहठाहृतांशुकान्‌ | 
कुचकुङ्गलान्पिदधते ससम्भ्रमं यदुदग्रकेतनदुकूलपल्ल॒वेः ॥३४॥ 
सततं यदीयसदनाग्रवासिनस्तरुणव्रजस्य तरलं टगञ्चलम्‌ । 
रमयन्ति सन्निहितनन्दनद्रमस्तबकग्रहोद्यतभुजामरीस्तनाः ॥ ३५॥ 
यदुदग्रसौधभुवि बिम्बविश्रमेष्वधरेषु नन्दनशुकैनिपातिभिः । 
जनिते भये दधति मुग्धसुञ्चुवां परिरम्भसम्भ्रमसुखं विलासिनः ॥ 
FER स्पृशति शुण्डयाम्बुजस्तबकोऽयमित्यमरसिन्धुबिम्बितो | 
स्वपयोधरो यदतितुङ्गसोधगासुदती पतिं सभयमेत्य सस्वजे ॥ ३७॥ 
रजनीषु यन्मणिशिरोगृहस्थिताः प्रियपाणिपङ्कजनिपीडितोरवः | 
सुरृशोऽनिलं च्युतवतंसपल्लवाः स्तुवते विधूनसुरदीर्धिकोत्पलम्‌ ॥ 
निशि यद्विहारमणिकुट्टिमाङ्गणे गलितो वधूचिकुरमल्लिकाचयः | 
प्रतिबिम्बितादुड़गणाद्विभिद्यते निजसोरभेण निबिडीकृतालिना ॥ ३९ 
घनयावकाङ्कनिजपादमुद्रितं नवह॑सतूलशयनं सखीजने I 
निपुणं विलोकयति यत्र मुग्धया सपदि न्यमज्जि महति त्रपाम्बुधो ॥ 
तरुणी गृहाग्रमधिरुह्य दृष्टवत्यमरीः सहसत्रमनिमेषलोचनाः I 
रमर्णर्स्य यत्र मैणिसालमञ्जिकी निकटेऽपि HH SHE I 

मकरीविलेखनविधो नवोढया विवृतो निरीक्षितुमुरोजकुङ्गलो I 
अपि संवृतस्फटिकभित्तिमन्तरा बत यत्र निन्दति यु'वा विवृण्वतीम्‌ | 
परिरम्भचुम्बनविधायिदम्पति प्रतिमामवेक्ष्य यदगारभित्तिषु I 
रहसि प्रियेण शयने सहस्थितिः कियदन्वमन्यत परं नवोढया ॥ ४३ 
शिखिपिच्छकस्य समवेक्ष्य चन्द्रक॑ वलभीविटङ्कपटलावलम्बिनः | 
यदुदारसदानि नवोढया सखीनयनभ्रमादपसृतं प्रियान्तिकात्‌ ॥ ४४ 
रमणस्य यत्र वसतोऽपि दूरतः प्रतिबिम्बमेव मणिभित्तिदर्शितम्‌ | 
परिरब्धुमुद्यतभुजा नवा वधूर्विजनेऽपि हन्त विरराम केवलम्‌ ॥ ४५ 
कुपितां निशाम्य रमणीं नवागसा दयितेन तीब्रमनुनेतुमीयुषा | 
यदगारसीन्नि मणिसालभज्ञिका प्रणता भिया परिहसत्सखीजनम्‌ ॥ ४६॥ 
निशि यत्र वेश्मनि विधूपलस्फुरद्ठळभीवलीकगलदम्बुशीतले I 
तरुणो निदाघसमयेष्वपि प्रियाकुचकुम्भगाढपरिरम्भमातनोत्‌ ॥ ४७ 
घनसारपङ्ककलिते तपागमे यदगारकुट्टिमतले युवा गतः I 
निपतिष्यतीमिव सखीजनान्तिकाचलितां सलीलमबलां करेऽग्रहीत्‌॥ 
जलदागमे जलजलोचनाः पुनईढबद्जालककवाटमालयम्‌ | 
अधिशय्य यत्र रमणादधीयते चिरकाळविस्मृतमिव स्मरागमम्‌ ॥ 
न हि कश्चिदस्ति किल भिक्षुको जनो यदधिष्ठितेषु धनधान्यशालिषु । 


परिधातुमप्यसुलभेकवाससं भवमन्तरेण घृतभेक्षमाजनम्‌ ॥ ५०॥ 


fafafa - Suda Bra आती i 

वसनानि वा मणिविभूषणानि वा सुलभानि यत्र धनिषु प्रदातृषु । 
नटतस्बिहादिजटिलस्य किं ब्रुवे वसनं दिगाभरणमस्थिमण्डलम्‌ ॥ 
म!णिकर्णिकां गतवता शरीरिणा श्रुतिभूषणं किमपि यत्र लभ्यते | 
इति विस्मयः क इह तत्किलाद्भुतं यदसावुपागमदहीनकङ्कणम्‌ ॥ 
मणिकर्णिकाम्भसि तनूस्त्यजन्तिये मनुजास्ततोऽपहृतकोरपञ्चकाः | 
अपि यत्र मुञ्चति मृ डो न हि क्षणं स तथाविधः कितवशेखरो न किम्‌। 
श्रवणे किमप्युपदिशन्विभूतिम-प्यलिकेऽर्पयःन्नुरसि चास्थिमालिकाम्‌ | 
हरते स यत्र मणिकणिकातटेजटिलो यदस्ति जगतीह देहिनाम्‌ ॥५४ 
निखिलस्मृतीरयमतीत्य वर्ततां गिरिशो न दण्डधरतो बिभेतु वा । 
करुणाकरोऽप्यपहरन्कथं नृणां तनुमेव यत्र न पुनः प्रयच्छति ॥ ५५ 
स्वतनूरपास्य मणिकर्णिकातटे सहसा विमुक्तिमनुधावतां नृणाम्‌ I 
मनसो गुणास्त्रय इव च्युता बभुः मणिविद्रुमेन्द्रमणयो यदापणे ॥५६ 
परिशुद्धिदापि बत यत्र जाह्वी म*लिनीकरोति किल मजतां गलान्‌ I 


कथये किमन्यदतिशीतलापि सा घटयत्यहो करतले हुताशनम्‌ ॥५७॥ 


lag छोकः ख-पुस्तके नास्ति. 
*'मृडोनमीक्षणं' इति ख-पुस्तके वर्तते. अतश्चिन्तनीयः को वा पाठः शुद्ध इति 

सरिदन्तरे ज'लमशीलितँ नृणामवगाढमाशु तुदते परं RR: 
बत यत्र दिव्यसरितस्तु तत्पुनः कुरुतेऽधिरुह्य सततं च FAT ॥ ५८ 
स्तुतिपात्रमस्तु सुरदीर्घिका कथं यदियं यदःन्तरचरी निमजताम्‌ । 
समये करे च निटिले च पावकं विनिधाय पाययति हा महाविषम्‌ ॥ 
यदि धर्तुमिच्छति करोटिकास्रजं यदि कर्णवेष्टनमहिं चिकीर्षति | 
यदि वा पिपासति विषं जनस्तदा विदधातु यत्र विबुधापगाष्ुवम्‌ ॥ ६० 
शुचिरद्रिजारमणनेत्रनिर्गतः प्रथमो ददाह किल का ममूष्मलम्‌ I 
इति शीतलः सुरनदीझरो नृणामपरोऽपि यत्र षडरीनपोहति ॥ ६१॥ 
मनुजाय यत्र मणिकणिकातटे स तु तस्य जल्पति मनुं तनुत्यजे । 
अपि यः पिशाचनिचयस्य नायकः कपयः प्रपत्तिमथ यस्य कुर्वते ॥ 
निजचापभिन्निजनिषङ्गभङ्गकृन्निजभक्तपङ्किगलदारणो रणे | 
इति यत्र भूतपतिरीरष्ययेव तत्पदमर्पयत्यहह पामरेष्वपि ॥ ६३॥ 
स तु विश्वनाथपुरमावसन्यतिः समुपेयुषां सदसती हि वस्तुनी । 


वचनेन चञ्जुकलनेन विष्टपेविविवेच हंस इव दुग्धपाथसी ॥ ६४॥ 


!'जलमशीतलम' इति क-पुस्तकस्थपाठो न साधुईङ्यते. 
aai ख. 
RARE ख. 

उपसंहृतेन विषयानुधावनात्परमे स्व एव परिनिष्ठितेन च । 
समवृत्तिना सहृदयेन पप्रथेसुखदुःखयोः सखिसपलयोरपि ॥ ६५॥ 
स्वपनप्रपञ्चसटशं जगत्तयं विदुषा मृषा मरुमरीचिवारिव I 
अमुना स्वरूपमवरोषितं धिया परमात्मबोधसुखमात्रलक्षणम्‌ ॥ ६६ 
सुरसिन्धुरोधसि गिरीासन्निधावतिनीय तत्र कियतोऽप्यनेहसः | 
विरहासहेरनुगतः स योगिभिः परिपावनं बदरिकाश्रमं ययो ॥ ६७॥ 
ब्रह्माद्वैतं पश्यताशेषविश्वं गोविन्द्स्वामीति गीतेन लोके । 


पुण्यक्षेत्रे तत्र नारायणीये कांश्चित्कालानाश्रमे तेन तस्थे ॥ ६८॥ 


इति श्रीयज्ञरामदीक्षितपुत्रस्य श्रीरामभद्रयज्वनः कृतौ प्रतञ्जलिचरिते सत्तमः 
सर्गः I 

अष्टमः सर्गः 
प्रत्रज्य तातचरणे परया विरक्त्या काशीं गिरीश इव पावयति द्वितीये । 
ज्ञानेन शास्त्रजनितेन गृहीतघेर्यास्तस्यात्मजा वररुचिप्रमुखा न मछुः ॥ १॥ 


नात्यन्तमेव परिचिक्लिशुरिन्द्रियाणि नाप्यन्वववर्तिषत तानि यथाभिलाषम्‌ । 


स्वस्वानुरूपमवलम्बितशास्त्रमार्गाः सर्वेऽपि सञ्जगृहिरे सदृशं त्रिवर्गम्‌ ॥२॥ 
सर्वासु शास्त्रपदवीषु विचक्षणो5पि ग्रन्थान्व्यधाद्वणित एव जनोपकारान्‌ I 
तेष्वग्रजो वररुचिर्दिवसेश्वरो हि प्राच्यामुदेत्यखिलदिक्ष्वपि निर्निरोधः ॥३॥ 
तस्यानुजो भवति यः किल विक्रमार्कः सङ्कन्दनेन सुरलोकसभान्तराले I 
स स्वर्नटीनटनविभ्रमतारतम्य जिज्ञासया पटुरहयत नाट्यदृष्टी ॥४॥ 
निश्चित्य शासितवते दिवि तारतम्यं नाट्येषु गोत्रभिददादभिनन्द्य तस्मे । 
राज्यं कुरु बमुपविश्य समाः सहस्रमस्मिन्क्षिताविति ततो मणिपीठमेकम्‌॥ ५॥ 
रल्लासनेन सुरकिङ्करधारितेन साकं समागतवतो गिरमग्रजस्य | 
भट्टिनिशम्य सचिवोऽस्य भवन्नुपाया द्वे चायुषामुपनिनाय तदा सहस्रे ॥ ६॥ 
मासान्षडेकशरदो मणिपीठमध्यमध्यास्य राज्यमकरोदनुजोपदेशात्‌ I 
अन्यानरण्यचर एव तु षट्‌ च मासानित्यायुषामलभताथमुभे सहस्रे ॥ ७॥ 
भट्टिस्तदा सकलशास्रविशारदबाद्वुद्यानया नयविवेकधुरां वहन्त्या | 
कार्येषु तस्य नृपतेः स्वयमममाद्यन्वोढाभरन्नट इवाजनि रजुमार्गे ॥८॥ 


PUTAS जपा Ja नामस a 

नामाग्रजस्य परिगृह्य स भट्टिकाव्यमित्याततान सुपदेः पदशास्रलक्ष्यैः ॥९॥ 
सन्दर्भणेन च स भर्तृहरिः पदानां कन्दर्पकार्मुंकरसार्पणकर्मठेन । 
शरङ्गारनीतिविगतस्पृहतानुबन्धमन्यच्च पद्यशतकत्रयमाततान ॥ १०॥ 
ग्रन्थोऽधिकृत्य किल वाक्यपदे बुधानां चकेऽथ तेन निखिलार्थविबोधहेतुः | 
यस्यातनोद्विवरणप्रणयेन हेलाराजः शशीव किरणेन विवृद्विमब्येः ॥ ११॥ 
वत्सक्षतं सपितृकुण्डलितं यथावद्वुद्याकलय्य लिपिजालकमन्तरन्तः | 
टीकां पतञ्जलिकृतस्य सपादलक्षग्रन्थात्मनातनुत भाष्यनिवन्धनस्य ॥ १२॥ 
अत्यन्तदुर्गहमशेषमनीषिवगें ald पतञ्जलिकृतेर्मनसा स पश्यन्‌ | 
तस्य स्फुटं विवरणे पटतां निजां च दुर्वारगर्वगरिमोष्मलमाह चेदम्‌ ॥ १३॥ 
अहो भाष्यमहो भाष्यमहो वयमहो वयम्‌ । 
मामदृष्ट्रा गतः स्वर्गमकृतार्थः पतञ्जलिः ॥ १४॥ 
इत्युक्तिसञ्जनितगुर्वपराधयोगाट्टीका न तस्य लभते स्म भुवि प्रतिष्ठाम्‌ । 
विद्यां न दूषयति किं विनयव्यपायो नासावियोग इव योषितमुज्चलाङ्गीम्‌॥ १५॥ 
इत्थं सुमन्त्रसचिवेस्तमसोऽपगत्या शुद्धैश्चतु्भिरुरुकीतिभिरुज्ञयिन्याम्‌ । 
कालस्तदा कलिरपि प्रथते स्म पुण्यस्नेतेव दाशरथिभिर्मनुराजधान्याम्‌॥ १६॥ 
अत्रान्तरे सरिति नक्रगृहीतपादः संन्यस्तशाङ्करमुनिदुंरिताद्विमुक्तः । 
गोविन्ददेशिकपदाम्बुजदर्शनाय बद्धादरो बद्रिकाश्रममन्वियाय ॥ १७॥ 
शैलान्वनानि सरितो नगराणि पल्लीग्रामाञ्जनानपि पशून्पथि सोऽथ पश्यन्‌ I 
नन्वैन्द्रजालिक इवाद्भुतमिन्द्रजालं ब्रह्मैवमेव परिदर्शयतीति मेने ॥ १८॥ 
दण्डान्वितर्न ACH EEN KANYE कॉिंतविअरमनीलॅकॅऐठम्‌। 

तेन प्रविष्टमजनिष्ट दिनावसाने चण्डब्रिषा च शिखरं चरमाचलस्य ॥ १९॥ 
वन्यद्विपस्य चरमाचलवासभाजो हस्तेन केलिचटुलेन गृहीतकीणें: I 
तत्रत्यगैरिकरजोभिरिवानुलिप्तमारुण्यमाप भृशमन्बुजबन्धुबिम्बम्‌ ॥ २०॥ 
व्यातन्वता विहरणं वरुणावरोधकान्ताजनेन चरमाचलकन्दराग्रे । 
विक्षिप्तरल्रमयकन्तुकविभ्रमस्य पात्रं बभूव परिपाटलमर्कबिम्बम्‌ ॥ २१॥ 
प्रत्यग्गिरेरुपरि कुडुमपाटलाभचण्डय़ुतिः क्षणमलक्ष्यत जीवलोकेः I 
न्यस्तः पुरा हनुमता निजवाललम्नः AAGE इव पङ्किमुखस्य वह्निः ॥ २२॥ 
आकृष्य सर्वमहिमद्युतिरंशुजालं विद्वानिवेन्द्रियगणं विषयप्रपञ्चात्‌ । 
आरुह्य चान्तिममिवाश्रममद्रिश्वङ्गमानन्दमद्वयमिवापरमब्धिमाप ॥ २३॥ 
हृ ब्रानुतापभरिते द्विजराजलक्ष्मीपाश्चात्यमब्धिमघनिष्कृतयेऽनुमङ्कम्‌ । 
चण्डद्युतौ ब्रजति सम्भ्रमतोऽस्य शीणरिजुस्ब्रिषस्त्रिचतुरा इव सान्ध्यरामाः ॥ 
भूमण्डलस्य कवलीकरणाय पूर्वं ताळीवनं प्रविशता तमसां भरेण | 
सन्दर्शिता ननु चमूविनिवेशभड्झा कालीकटाक्षकलुषः किल कालिमेकः॥ २५॥ 
चःक्द्र्‍यीमधिगताम्बुजनालडोलामन्योन्यसङ्घटितपक्षपुटामकाण्डे | 


tat: पश्चिमशैलकन्द्रकुटीमभ्येयुषः सम्श्रमा 

सन्ध्यारागमिषेण किं विगलिता भान्ति बिषः पञ्चषाः I 

किं चेषा कृतनिश्चयेन कवलीकर्तु महीमण्डली- 

माकान्ता प्रथमं घनेन तमसा नीला तमालाटवी ॥' इति श्रङ्गातिलकभाणे I 

दूरे वियोजितवतो दिवसात्ययस्य दुष्कीतिवृन्द्मिक सन्द्रशे तमिस्रम्‌॥ २६॥ 
ASAE AMIGA AGH रणन्मधुकरं कमलं वहन्ती | 
अम्भोजिनी दिनकरप्रियविप्रयोगादन्तःप्रवृत्तरुदितेव तदा व्यलोकि UR 
यद्वारुणीपतिरसेवत पङ्कजिन्याः पादं तदर्पयितुमप्यविदन्पृथिव्याः | 
दूरे खलु न्यपतदम्बरमप्यपास्य हीहीति नीलनलिनी व्यहसीदिवाग्रे ॥२८॥ 
आसायमम्बुजवनीमलिराप्रभातमाश्रित्य तत्समयमत्यजदेव दूरे । 
क्व! स्थातुमिच्छति मुखे मुकुलीकृतेऽपि स्थान न Achaea क्कचिदप्यलभ्यम्‌॥ 
faen वृता वसुमती तमसा घनेन निम्नोन्नतानि भुवि तेन समीकृतानि I 
इत्यादरादभिसृतिः कुलटाजनस्य जाता तदा सदधिपेन विना यथेष्टम्‌ ॥३०॥ 
प्राप्तो ह्यहं त्रिजगति द्विजराजभावं बिम्बाधरे मुहुरभीकभुजङ्गदष्टे । 
हतुं क्षमेत सुदृशां रसपारवञ्यमित्यन्तरिन्दुरुदियाय मिलत्कलङ्कः ॥३१॥ 
चन्द्रोदयेन सहसा बिभिदे तमिस्रा त्रय्यन्तबोधविधिनेव चिरादविद्या | 
द्रागन्वभूयत तदा किल जीवलोकेः कोऽप्यद्भुतः सुखमयः 
परिणामभेदः॥ ३२॥ 
तां तारकाहितरुचिं तमसो Feat तापस्य चोज्वलमृगाङ्ककरां त्रियामाम्‌ I 


NQ a ~ 


काश्यामसेवत तदा किल शङ्कराख्यो लिङ्गे शिवस्य महिते मनसा च मूर्तिम्‌॥ 
THEE त्यजति रजनीजातविशलेषदुःखम्‌ । 
ach भुक्ता नवकुमुदिनीं विश्रमार्थो विभाते 
TAPTE विकचकमलं गाहते चञ्चरीकः॥” इति श्रङ्गारतिलकभाणे । 

आत्मानमेकमखिलेष्वयमद्वितीयं पश्यन्नपि व्यवहरन्निव लोकरीत्या I 
तुष्टाव नूतनसुधातुलितेर्वचोभिरेवं प्रपन्नकरुणाकरमिन्दुमौलिम्‌ ॥ ३४॥ 


कस्ब्वामवाड्यनसगोचरमस्तु शक्तः स्तोतुं सहस्व तदिह स्तुतिसाहसं मे I 
देव स्तवाय तव यन्निगमाः प्रवृत्ताः श्वानो बभूवुरपराधिन इत्यवेमि ॥३५॥ 


DD 


चित्तेउन्धकारिणि मम कमितुं क्षमेत पादाज्ञमेकमपि तावकमिन्दुमोले । 


अस्त्यक्षि यस्य हरिणार्पितमचनार्थ मञ्जीरपन्नगफणामणिदीपिका च ॥३६॥ 
यद्गीयसे श्रुतिगिरा बमपाणिपादस्तद्विश्चसन्ति भुवनानि विनामरो åt । 
भानु करप्रहृतिकल्पितदन्तभङ्गं पादाहतित्रुटितवक्षसमन्तकं च ॥ ३७॥ 
जानीमहे जगदधीश्वर यः पुरा ते नाळक्षयजवनमप्यधिरुह्य हंसम्‌ I 
अत्रेविंधिः स तनयस्ब्वयि भक्तिभाजो भू्राधिगच्छति शिरः शिशिरः शशाङ्कः | 
अन्विष्यतो मुहुरपि श्रमशुष्कतालो धातुश्चिराय जनितात्खलु विप्रलम्भात्‌ | 
यत्पापमुत्थितमपास्तमिदं ममेति पार्थाहतः किमु विवेद तवेश मूघां ॥ ३९॥ 
न स्तस्तवेश पितरो श्वशुरः शिलात्मा व्यालः स्वमार्गणतनुः सुतयोरथेकम्‌ । 
लोकाः कुमारमितरं विदुरेकदन्तं å भिक्षुकोसि वसितुं वसनं कुतस्ते ॥ ४०॥ 
मौ”नं विधाय गुरुरस्म्यहमित्यकाण्डे किं विप्रलम्भयसि मूलगतो वटस्य | 
विगलितः पशुपालभावः ॥ ४१॥ 


A 


प्राचो मुनीनपि वृषध्वज यत्ररूढो नाद्यापि ते 


! “भुवनानि विभो विना år ख. अयं पाठः समीचीनतरश्चेति टश्यते । 


Re वटतरोमूले वृद्धाः शिष्या seder । गुरोस्तु मौनं व्याख्यानं शिष्यास्तु 

दग्घस्बया प्रथमतः TAI कामो दग्धं पुरत्रयमथ स्मितलीलयैव | 
घत्से करे$मिमधुनापि जगन्ति दग्धुं बिभ्यत्यतस्बदिह पञ्च यमादयो5पि ॥ 
ब'त्तो$घिको हरिरिति ब्रुवतो यदास्तां 
स्तब्धो भुजौ नियमिनोऽभ्यधिकं ततस्वाम्‌ | 
निश्चिन्वतो घटभुवस्तु स विन्ध्यशेल- 
सम्भेदनेऽप्यभवदस्खलितः प्रभावः ॥ ४३॥ 
सर्वेश्वरोऽसि भव नास्ति तवान्तकोऽपि हृष्टाः प्रजा दधति चाप्यघुना विवृद्धिम्‌ । 
ख्यातो भिषक्तम इति बमतो विनृत्यस्यानन्दतो यदि विनृत्य किमासितव्यम्‌ ॥ 


इत्थं कृतस्तुतिरवाप्य ततः प्रसन्नात्तय्यन्तसूत्रमृदुभाष्यनिबन्धराक्तिम्‌ I 


काशीपुरान्निरगमत्सविकासभाजः प्रातः सरोजमुकुलादिव चञ्चरीकः ॥ ४५॥ 
अद्वैतदर्शनविदां भुवि सार्वभौमो यात्येष इत्यूड़पबिम्बसितातपत्रम्‌ । 
अस्ताचले वहति चारुपुरः प्रकाशाव्याजेन चामरमधादिव दिड्यघोनः ॥ ४६॥ 
ता°रास्तदा FER तरला नलिन्या ear श्रियं शशिनि धावति साध्वसेन I 
तत्सम्भ्रमत्रुटितहारलता विशीर्णा मुक्ता इव त्रिचतुरा गगनान्तराले ॥ ४७॥ 


अम्भोजकाननमहोत्सवळक्षणानि शीतांशुकान्तिशिथिलीकृतिसूचकानि | 


"'गोविन्दादधिकं न देवतमिति प्रोत्ताय हस्तावुभो' इति. 
*'तारास्तदा FÅR विरला” ख. विद्यमानः पाठः साधीयान्भाति | 
3 'अम्भोजकाननमहोत्सवलक्षणानि 

तावन्निशम्य चरणायुधकूजितानि शय्यामहो परिजहार न जारयुग्मम्‌ ॥ ४८॥ 
सर्वा निशामपि विनीय विमुक्तनिद्रा सङ्केतितादपसृतापि तदा निकुञ्जात्‌ | 
वामेन हन्त नयनेन चलेन किञ्चिजाराङ्गना सरभसं विनिवर्तते स्म ॥४९॥ 
राज्ञोऽवरोधभवनेषु कवाटिकानामुद्धाटनादजनि यद्धनितं तदानीम्‌ | 
कामागमस्य गणनावसरे वधूनां ज्यायाननध्ययनहेतुरयं बभूव ॥५०॥ 
सर्वात्मना व्यपसृतं न यदा तमिस्रं मन्दं तदा स्पृशति गन्धवहेऽङ्गमङ्गम्‌ | 
नाथागमात्प्रथमतो नलिनी दधाना वक्रे विकासमपि कम्पितमूर्तिरासीत्‌ ॥ ५१ N 
पुष्पन्ययीविकसितात्कियदुत्पतन्तीनालीककुङ्गलमुखान्नलिनाकरस्य I 
व्योमद्रुमाग्रगतिषूड़विहङ्गमेषुमुक्ता निपातघुटिकेव तदा बभास ॥५२॥ 
अस्या भविष्यति किमूपशमो निशायाः सन्द्रक्ष्यते सहचरी च मया पुनः किम्‌ । 
इत्याकुळं दयितया सह दीर्घिकायां कोकं सखीव समयोजयदूर्मिरिका ॥५३॥ 
दूरापसारिततमोरुचिरालकेन प्राचीमुखं परिमृशत्यरुणे करेण । 
ag fear किमसितोत्पलिनीभिरग्रे तावत्प्रसूननयनानि निमीलितानि ॥५४॥ 
ूर्वाचलोपवनसीन्नि पुरन्दरस्य स्तरीभिर्विहृत्य निशि निःसरतः प्रभाते | 
तावद्दधार परिवारवधूगूहीतमाणिक्यखेटकतुलां मिहिरस्य बिम्बम्‌ ॥ ५५॥ 


` AO 


उत्पिज्ञराम्बररजःकपिशालिचक्रव्याजेन मे वितनुते दिगियं मघोनः | 
AMAR a A 
आविर्भवन्ति मिथुनश्रुतिदुःसहानि 


कुकूरुतानि चरणायुधकण्ठनालात्‌ ॥ ' 


a a ha 
इत श्रङ्घारातलकभाण, 

नीराजनामिति तदानु नवातपेन रल्लांशुकेन समभावि विवस्वता सा॥ ५६॥ 
दृष्टा पतिं परवधृकुचकुङ्किमाङ्कदोमंघ्यमप्युषसि भाति नवातपो5यम्‌ I 
अस्योरसीति हृदि विश्वसती नताङ्गीमेने तदा न दयितेन न चानुनिन्ये ॥५७॥ 
पद्माकरोऽयमरविन्दविकासलक्ष्मीं सानन्दमुद्दहति साम्प्रतमित्यलीनाम्‌ | 
नादच्छलादिव जगुर्मघुरं तदानीं दिग्योषितो घृतनवातपकुङ्कमाञ्चः ॥५८॥ 
बिम्बे भजत्युदयमम्बुजबान्धवस्यदध्यौ तदा पुरुषमेकमृषिः स दिव्यम्‌ I 
आह श्रुतिर्भगवती किल यं हिरण्यइमश्रुं हिरण्यकचमा प्रणखात्सुवर्णम्‌॥ ५९॥ 
तेनान्ववर्ति महता क्क! चिदुष्णशालि शीतं क्चित्कचिदृजु कचिद्प्यरालम्‌ | 
उत्कण्टकं क्कचिदकण्टकवत्कचिच्च तद्वत्म मूर्खजनचित्तमिवान्यवस्थम्‌ ॥६०॥ 
आत्मानमक्रियमपव्यथमीक्षितापि पान्थेः समं स चलितः पथि State | 
आदत्फलानि मधुराण्यपिबत्पयांसि प्रायादुपाविशदशेत तथोदतिष्ठत्‌ ॥ ६१॥ 
तेन व्यनीयत तदा पदवी दवीय स्यासादितं बदरिकाश्रमभूतळं च I 
शंसन्ति यत्र वसतिं तरवो मुनीनां शाखाभिरुज्चलमृगाजिनवल्कलाभिः॥ ६२॥ 
आदेशामेकमनुयोक्तुमयं व्यवस्यन्म्रादेशमात्रविवरप्रतिहारभाजम्‌ I 
तत्र स्थितेन कथितां यमिनां गणेन गोविन्ददेशिकगुहां कुतुकी ददर्शं ॥६३॥ 
तस्याः प्रपन्नपरितोषदुहो गुहायाः स få: प्रदक्षिणपरिक्रमणं विधाय | 


दवारं प्रति प्रणिपतञ्जपतां पुरोगा तुष्टाव तुष्टहदयस्तःमपास्तशोकम्‌ ॥ ६४॥ 


/'क्चिदुष्णशाली' क. तत्प्रामादिकमिति भाति. 

पर्यङ्कतां भजति यः पतगेन्द्रकेतोः पादाङ्गदबमथवा परमेश्वरस्य I 
तस्येव मौलिधृतिसार्णवशेलमूमेः शोषस्य विग्रहविशेषमहं भजे ब्वाम्‌ ॥ ६५॥ 
ट्रा पुनर्निजसहस्रमुखीमभेषुरन्तेवसन्त इति तामपहाय भूयः । 
एकाननेन भुवि यस्बवतीर्य शिष्यानन्वग्रहीन्ननु स एव पतञ्जलिस्ब्रम्‌ ॥ ६६॥ 
तस्मिन्निति स्तुवति कस्बमिति ब्रुवन्तं दिष्ला स^माधिपथरुद्धविसृष्टचित्तम्‌ | 
गोविन्ददेशिकमुवाच तदा स? वाग्मिः प्राचीनपुण्यजनितात्मविबोधचिह्लेः ॥ ६७ 
स्वामिन्नहं न पृथिवी न जलं न तेजो न स्पर्शनो न गगनं न च got वा । 
नापीन्द्रियाण्यपि तु विद्वि ततो विशिष्टो यः केवलोऽस्ति परमः स शिवोऽहमस्मि 
आकर्ण्य शाङ्करमुनेर्वचनं तदित्थमद्ठेतदर्शनसमुत्थमुपात्तहर्षः | 
स प्राह शाङ्कर स शङ्कर एव साक्षाजातस्ब्रमित्यहमवेमि समाधिनेति ॥ ६९॥ 
तस्याथ दशितवतश्चरणो गुहायां द्वारे ह्यपूजयदुपेत्य स NETT: | 
आचार इत्युपदिदेश स तमस्मै गोविन्द्तापसगुरुगुरवे यतीनाम्‌ ॥ ७०॥ 
गोविन्ददेशिकमुपास्य चिराय भक्त्या तस्मिन्स्थिते निजमहिन्नि विदेहमुत्तया | 


अद्वेतभाष्यमुपकल्प्य दिशो विजित्य काञ्चीपुरे स्थितिमवाप G ASAT: ॥ ७१॥ 


/'हृष्ठा पुरा निनसहस्नमुखीम” ख. 
2'समाधिपथरूढि' ख. 
3 स वाग्मी प्राचीनपुण्यजनितं भुवि hare: ख. 

गोविन्दस्य व्रतिकुलगुरोः सिद्धिमा कर्ण्य gar 
यत्कतंव्यं तदपि वररुच्यादयो भ्रातरस्ते । 
See c ARNA कीर्तिम 
स्वे स्वे कमण्यवहितधियो विद्यया न्त- 
श्ववारो5पि स्थितिमभिमतामुज्यिन्यामकुर्वन्‌ ॥ ७२॥ 
इति श्रीयज्ञरामदीक्षितपुत्रस्य श्रीरामभद्रयज्वनः कृतौ पतञ्जलिचरिते 


अष्टमः सर्गः । 
समाप्तोऽयं ग्रन्थः । 


å CC-0. Kavikulguru Kalidas Sanskrit University Ramtek Collection 
आकण्य an 
es काले' क. 


